

ప్రతిమ

(భాసకృతికి నాంధ్రీకృతి)

ఆంధ్రీకర్త:

విద్వాన్ యడవల్లి ఆదినారాయణ, ఎం. ఏ.
ప్రాచ్యభాషాశాఖ, హిందూకళాశాల,
మచిలీపట్టణము

మూల్యము :

రూపాయి ముప్పావుల

సర్వస్వాధ్యయ సంకల్పతము.

ప్రథమ ముద్రణము మే, 1954.

హిందూ ప్రెస్, మచిలీపట్టణము

*

* *

అప్రతిమసుధీ, కావ్యశిల్పాధినేత
భాససత్కవి ప్రతిభావిభాసియైన
సర్వసౌందర్యరాశి నా శక్తి కొలది
తెనుగు 'ప్రతిమ'ను జేసితి దియ్యనమెయి

* *

*

ఇందలి పాత్రలు

పురుషులు

నూత్రభానుడు :

రాజు :— దశరథుడు

రాముడు :— నాయకుడు - దశరథుని పెద్దకుమారుడు

లక్ష్మణుడు :— సుమిత్ర కుమారుడు

భరతుడు :— కైక కుమారుడు

శత్రుఘ్నుడు :— సుమిత్ర కుమారుడు

సుమంత్రుడు :— దశరథుని మంత్రి

రావణుడు :— లంకా ప్రభువు

కౌంఠ్యకీయుడు :—

నూతుడు :— భరతుని పారథి

జేవకుండు :— ప్రతిమాగృహ రక్షకుడు

సుధాకరుడు :— సున్నము వేయువాడు

మంత్రి తాపసులు :— రావణ జటాయువు యుద్ధము వర్ణింతురు

తాపసుడు :

సందిలకుడు :— తాపసుని సేవకుడు

గంగా :

స్త్రీలు

సీత :

సీత :

కౌసల్య :

సుమిత్ర :

కైక :

అవదాతిక :— సీత సఖి

దశరథుని భార్యలు

చేటి :— సీత పరిచారిక

ప్రతిహారి :— ద్వార రక్షకురాలు

విజయ :

సందినిక :— కైక పరిచారికలు

తాపసి

ప్రతిమ

[నాం ద్యంతమున హతృధారుడు ప్రవేశించి]

సూత్రధారుడు :—

భావిత ధీసుమంత్ర పరి
వర్ధితుడు భరతుండు జానకీ
భావుకసంవిధాత్మడు పృ
పన్న విభీషణమానసుండు సు
గ్రీవనుతాభిరాము డుడు
కీర్తియు నప్రతిమ ప్రభావుడున్
రావణవిద్వీషుండు సహ
లక్ష్మణుఁడోముత సర్గసర్గమున్.

(తెరపై పుజూచి) ఇదుగో! ఇల్లు రా కొంచెము!

నటి:- (ప్రవేశించి) ఆర్య! వచ్చు చున్నాను.

సూత్ర:- ఆర్యా! ఇప్పుడు శరత్కాలము గూర్చి పాడుము.

నటి:- ఆర్య! అట్లే! (పాడును)

* కలచు దుర్దినమేఘ సంఘమ్ము తొలగ
నమలినాకాశరాజ్య పట్టాభిషిక్తుఁ

* ఇది మూలమున లేదు.

జండ్రముని మించి యీశ్వరత్నమయ మందుఁ
బ్రథమగణనీయు డన్యు డెవ్వండు గలడు!

సూత్ర:- ఈ సమయమున

కుశసుమాంశుక వాసిని కోర్కెమీర
చెలగి చరియించు హంసితాపులినములను.

(తెరలో)

అయ్యా! అయ్యా!

సూత్ర :- (విని) ఆ! తెలిసినది

ద్వారపాలిక యెలమి నంతఃపురాన
నాతురతమీర చరియించు నట్టి రీతి.

(క్రమింతురు)

(ఇదిస్థాపన)

ప్రతిమ

ప్రథమాంకము

ప్రతీహరి :- (ప్రవేశించి) అయ్యా! శాంచుకీయులలో నిక్క
డెవ్వ డున్నాడు?

కంచు :- (ప్రవేశించి) అమ్మ! ఏమిచేయవలెను ?

ప్రతీ :- అయ్యా! సురాసురరణముల నడ్డులేనిరథసంచారము
గల దశరథమహారాజుగా రిట్లాజ్ఞాపించు చున్నారు.
“వెంటనే రాచబిడ్డ యైన రామచంద్రునకు రాచటికపు
శోభను గూర్చు పట్టాభిషేకము చేయవలయును.
దానికి వలయుసన్నాహము చేయవలెను” అని.

కంచు :- అమ్మాయీ! రాజుగా రాజ్ఞాపించిన దంతయు సమ
కూర్పబడియే యున్నది. చూడు!

వింజామరల నొప్పు వెలిగొడుగును మంగ

శారావముల గద్దెయలరు నచట

దర్భలు పూలు తీర్థాంబువు ల్నిండాదు

పసిడిపాత్రలు నుంప బడియె నచట

క్రాంగ్రొత్తశిల్పాల గోరి నిర్మించిన
 పువ్వరథ మృట బొల్పెసంగు
 సచివాళితోగూడి సర్వపౌరాణిక
 మెనలేని ముద మొందు గనుము సభను

పూజ్య లిక్ష్వాకుకులగురు ల్పార్థకాము
 లదె వసిష్ఠులు వేదిపై నలరినాడు
 రామచంద్రాభిషేక సంరంభమునను
 సర్వశోభన మగు నేత్రపర్వముగను.

ప్రతి :- అ టయిన శుభమే.

కంచు :- (హర్షమున) ఆహా!

రాముపట్టాభిషేక మీ రాజ్యమునను
 చంద్రు నభిషేకమే యాను సర్వధరణి
 ఇపుడు దశరథసంకల్ప మిట్లు కలుగ
 నిలను ధన్యులుఁ బూర్ణకాములును ప్రజలు.

ప్రతి :- అయ్యా! ఇక నాలసింపకు! వేగిరపడు.

కంచు :- అమ్మాయీ! ఇదిగో త్వరపడుచున్నాను.
 (నిష్క్రమించును)

ప్రతి :- (ముందునకు బోయి చూచి) ఆర్యా! సంభవకా!
 సంభవకా! పొమ్ము “నీవుకూడ మహారాజుగారి యాజ్ఞ
 ప్రకారము పురోహితుని సగౌరవముగా తొందర
 పెట్టుము. (ఇం కొకవైపు పోయి) సారసికా! సంగీత
 శాలకుపోయి నటకులకు తెలుపుము. “ఈ సమయోచిత

మైన నాటకమును సిద్ధముచేయవలసినది" అని. నేనును పోయి సమస్తమును సంసిద్ధమే యని మహారాజుగారితో విన్నవించుకొందును. (నిష్క్రమించును)

(అవదాతిక నారబట్టతో ప్రవేశము)

అవదాతిక :- అయ్యో! అపచారము, నవ్వుటాలకు కొని పోవుచున్నను, నా కేమో యీ మాత్రమునకే భయమగుచున్నది. దొంగతనమే చేసినచో నిక చెప్పవలసినదేమి? నవ్వుచున్నట్లుండెద. ఒంటిగిగా నవ్వినను బాగుండదు. ఎట్లమ్మా!

(పరివారముతో సీత ప్రవేశము)

సీత :- ఒసీ! అవదాతిక భయపడుచున్నట్లు పెట్టినదేమి మొగము?

చేటి :- అమ్మా! దానీజనమునకు దొంగులు తప్పవుగదా! తప్పేదేని చేసియే యుండును.

అవ :- (దరిజేరి) జయము భట్టిని! అమ్మా! నేను దోషిణిగాను.

సీత :- ఎవరనిరి నిన్ను? అవదాతికా! అదేమి ఎడమ చేతిలో!

అవ :- అమ్మా! ఇదా! ఇది- నార-చీర.

సీత :- నారచీరా! ఎచ్చటి నుండి తెచ్చితివి?

అవ :- అమ్మా! వినుము : రంగమున నలంకారములు కాపాడునే ఆ యమ్మ, రేవాదేవి ప్రయోగము పూర్తి

చేసినది, రంగమున నుపయోగింపగా మిగిలిన
అశోకముచివురుటా కొకటి మే మడిగితిమి. కాని, ఆమె
యాయలేదు. అందుచే నామె యీతప్పిదమునకు దీనిని
హరించితిని.

సీత :- పొమ్ము! తప్పు చేసితివి. పోయి ఇచ్చివేయుము.

అవ :- లే దమ్మా! నవ్వుటాలకు తీసికొని వచ్చితిని.

సీత :- వెట్టిదానా! ఈ దోషమే పెద్ద దవును. పొమ్ము!
ఇచ్చివేయుము. ఇచ్చివేయుము.

అవ :- అమ్మా! అట్లే చేయుదును.

సీత :- ఒనీ! ఇటు రమ్ము :

అవ :- అమ్మా! వచ్చుచున్నాను.

సీత :- నాకుమాత్రం మిది ఎందుకు బాగుండుదు?

అవ :- అమ్మా! చక్కనివారు చిక్కినను బాగుండు. అస
లందమే యున్న నే దైనను మెరుగీయ గలదు.
అమ్మా! కట్టుకొనుడు.

సీత :- అయిన నేదీ యిటు తీసికొనిరమ్ము. (పుచ్చుకొని,
లోనికిపోయి కట్టుకొని వచ్చి) ఏమే! ఇప్పుడు బాగుగ
నున్నదా?

అవ :- మీకు 'బాగుగ నున్నదా' ఏమమ్మా! బాగే
మమ్మా! బంగారమువలె నున్నది.

సీత :- ఏమే నీ వేమియు మాటాడ వేమి?

చేటి :- అమ్మా! ఏమి మాట్లాడగలను? మాట చేసి చెప్ప
గలవు? ఈ నా శరీరము పై గనుర్పాటు చూడుము.
తెలియును (అని చూపును)

నీత :- చేటి! కొంచెము అద్దము తీసికొనిరా!

చేటి :- అమ్మా! చిత్తము (పోయి వచ్చి) అమ్మా!
ఇదిగో అద్దము.

నీత :- (చేటిముఖమువంక జూచి) అద్దమును అట్లులే యుంచు.
నీ వేమో చెప్పదలచుచున్నట్లున్నది?

చేటి :- అమ్మా! ఏమియు లేదు. నేను ఇది వింటిని.
పూజ్యుడైన బాలాకి అనే కంచుకి చెప్పుచున్నాడు.
“అభిషేకము అభిషేక”మని.

నీత :- ఎవరైనా రా జగుదు రేమో!

(ఇం కొకరె ప్రవేశము)

చేటి :- అమ్మా! మంచిమాట మంచిమాట.

నీత :- ఏమే అది ఏమి? దగ్గరకువచ్చి చెప్పుము.

చేటి :- రాజకుమారున కభిషేక మట!

నీత :- పూజ్యుడైన తండ్రి కుశలుడై యుండగనే

చేటి :- మహారాజగారే అభిషేకింతు రట!

నీత :- అయిన నాకు గెండవ సంతసకారణము. ఒడి
పెద్దది చెయ్యి.

చేటి :- అమ్మా! అట్లులే (అట్లుచేయును)

నీత :- (ఆభరణములు తీసి, కాన్క యిచ్చును)

చేటి :- అమ్మా! ఏమో డప్పులమోతవలె నున్నదే !

సీత :- ఆ ! అదే.

చేటి :- ఒక్కమాటుగ తూర్వనాదము లాగిపోయినవే!

సీత :- అభిషేకమున కేమియు ఆటంక ముండదు కదా!
వివిధ సన్నివేశసంకులముగదా రాజగృహము!

చేటి :- అమ్మా! నే నిట్లు వింటిని “రామచంద్రులకు పట్టము
గట్టి మహారాజు గా రరణ్యము వెల్లుదు రట.

సీత :- అయిన నిది అభిషేకోదకము కాదు; కన్నీ రగును.

(రాముడు ప్రవేశము)

రాము :- అహో !

చెలగగ దూర్వనాదములు,

చేరిముడంబున గాంచ బెద్దలున్

నిలువగ రాచగద్దయను

నేను, శిరమ్మున బైడిపాత్ర లం

జలము దొరంగ, భర్తయె వి

సర్జన సేయగ, నే జెలంగ, దా

దులికిర యెల్ల, రబ్బర మొ

కో యిటు పుత్తుడు తండ్రి వింటయున్.

‘నాయనా! అభిషేకము వలదు’ అని ప్రభువు తా నై
విసర్జింపగా పెద్దబరువు తొలగినట్లు నే సంతసించితిని.
అదృష్టవశమున నే నా రాముడనే, మహారాజే మహా
రాజు, మైథిలిని జూతును,

అవ :- అమ్మా! రాకొమరులు వచ్చు చున్నారు. నారచీర కట్టుకొనియే యుంటి రింకను మీరు!

రాము :- మైఖిలి! కూర్చుంటి వేమి ?

నీత :- ఆ! ఆర్యపుత్రుడా! ఆర్యపుత్రునకు జయము.

రాము :- మైఖిలి! కూర్చుండుము.

నీత :- చిత్తము. (కూర్చుండును)

అవ :- అమ్మా! రాకొమరులు మునుపటివలెనే ఉన్నారే! అసత్యమా మనము విన్నది ?

నీత :- అట్టివా రసత్య మేల తలతురు ?

రాము :- (నీతను జూచి) ఏమి యనుచున్నావు ?

నీత :- ఏమియు లేదు. ఇది 'అభిషేకము, అభిషేకము' అనుచున్నది.

రాము :- నీ కోరిక తెలిసినది. అవును. అభిషేకమే. వినుము. గురుమంత్రిజనసమక్షమున కోసలరాజ్యము నేకముగాజేసి నేడు మహారాజు శైశవము నుండి అలవాటైన యౌషిని నన్ను జేరిచి "కౌసల్యానందన! కుమారరామ! రాజ్యము గ్రహింపుము" అనెను.

నీత :- అప్పుడు మీ రేమంటిరి ?

రాము :- జానకి! నీ వేమంటి నను కొందువు?

నీత :- "ఏమియు మాట్లాడ కుండ పెద్దగా నిట్టూర్చి, తాత పాదములపైబడి యుండు" . రనుకొందును.

రాము :- లెస్సగ నాలోచించితివి. ఏకశీలు రగు దంపతుఁ
నరుదుస్మృజించును గదా స్రీప్త! అప్పుడు పాదములపై
బడితిని, నిజమే.

ఎఱుగుచు తచ్చరణయుగళి
నఱిముఱి నే కడిగినాడ నశ్రుజలమునన్
ఎఱగిన నామస్తకమున
ముఱియుచు తాగురిసె దండ్రీ మోదజలంబున్.

సీత :- తరువాత! తరువాత!

రాము :- ఎంత చెప్పినను రాజ్యస్వీకరణమున కియ్యకొనని
నన్నుజూచి వార్ధకముననున్న తనజీవితముపై నొట్టిడెను.

సీత :- తరువాత !

రాము :- అప్పుడు,

ఇమ్ముల మధ్యమాంబసుతు
లిద్వరు సేయ జలాభిషేకమా
త్రమ్మున దండ్రీ ఛత్రము క
రమ్మున బట్ట ముడశ్రుపూర్ణుడై
అమ్మయి వచ్చి మంధ రెదొ
క్ష్యాధిపు కర్ణము లందు సూదె, రా
జ్యమ్మున కేను కానయితి
నంతట, రాజును జూచి రెల్లరున్.

సీత :- సంతసము. మహారాజుగారే మహారాజు. ఆరణ్య
పుత్రు డార్యపుత్రుడే.

రాము :- జానకి! శూడవు లేల క్రిశితితి?

సీత :- లేదు. ఇప్పుడే ధరించెదను.

రాము :- ఇప్పుడే తీసియుండవచ్చును.

త్వరమొయి నూడ్చుట న్నగల
వంకర లైనవి కర్ణపాశముల్
కరతలయుగ్మ మిట్టలను
కందెను లాగుట కంకణావళుల్
బరువున మున్ను నీ యవయ
వంబులు వంగిన వట్టెయున్న వి
ప్పరుసున భూషణాదికవి
వర్జితగాత్ర సమంచితంబు లై.

సీత :- అసత్యమునుగూడ సత్యముగా తలపగల రార్య
పుత్రులు!

రాము :- అ టయిన నలంకరించుకొనుము. నే నద్దము
పట్టుదును. (అట్లు చేసి చూచి) ఉండుము, సరిగా
నుండుము.

అద్ద మందున వల్కలా లట్లు తనరు
నివ్వి దినకరుకాంతులా యేమి చెపుమ?
కాదు నారలె నవ్వితి కాన తెలిసె.
కట్టితివి వీని, క్రీడయా? ఘననియమమ?
అవదాతిక! అది యేమి?

అవ :- అయ్యా! బా గుండునో లేదో యని నవ్వుటాలకు
కట్టుకొని రమ్మగారు.

రాము :- జానకి! ఇది యేమి! ఇత్వాకువంశజులు ముదుసలు
 లై ధరించు పీని నిప్పుడే నీవు ధరించుచున్నావు? నాకును
 నిష్టమే. ఇటు తెమ్ము.

సీత :- వలదు, వలదు. ఆర్యపుత్రు లమంగళము పలుకవలదు.

రాము :- మైథిలి! ఎందులకు నివారించెదవు?

సీత :- 'పట్టాభిషేకము తొలగింపబడిన ఆర్యపుత్రుని కివి
 శుభావహములు కా వేమో' అని తోచుచున్నది.

రాము :- నవ్వుల కాడితిగా, నీ
 వివ్విధమున బాగుల నేల నిందుముఖ! నే
 ని వ్యల్కులముల మున్నే
 యెవ్వలన ధరించినాడ నీ వర్ణమకాక.

(తెరలో)

అయ్యో! అయ్యో! మహారాజు! హా!

సీత :- ఆర్యపుత్ర! ఇది యేమి!

రాము :- (విని)

ధ్వని యిది స్త్రీపురుషులయది
 యనవధికము స్పష్ట మాచు నార్తికృత మ్మా
 తన కెదురే లే దని విధి
 జనపతినే త్రుంచినట్లు శంకింతు మదికా.

త్వరగ నటు విని తెలిసికొందము.

(ప్రవేశించి)

కంచు :- రక్షింపుము. కుమార! రక్షింపుము.

రా :- ఆర్య! ఎవరి రక్షింపవలె?

కం :- మహారాజుగాని.

రాము :- ఆర్య! మహారాజునా? ఏకరూపముగా చేయబడిన రాజ్యమునా రక్షింపవలయుట? అయిన నీ యపరాధ మెవరివలన?

కంచు :- స్వజనమువలననే.

రా :- స్వజనమువలననే? అయ్యో! తిరుగు లేదు. తనువుమాత్రమే తాకు శాత్రువునిహేతి హృదయమర్కమ్ము భేదించు నద నెఱింగి స్వజనదుష్కృతి. ఎవ్వరో స్వజన మన్న? సిగ్గుచే టాను వినగ నా చెనటిపేరు.

కంచు :- పూజ్య కై కేయి.

రాము :- అమ్మయ్యా? అయిన, మహాత్తరప్రయోజన మేమో యుండవచ్చును.

కంచు :- ఎట్లు?

రాము :- వినుము.

ఇంద్రసదృశుండు భర్తయు, నిట్టి నేను
పుత్రకుడ నయ్యు మా యమ్మ పొల్లుకార్య
మేమి ఫలమును కావించి యిట్లు జేయు
నమ్ము మియ్యది సత్ఫలదమ్ము నిజము.

కంచు :- నాయనా! సహజకుటిలము లగు స్త్రీజనమనో గతుల నాత్మగత మైన సద్భావ ముంప దగదు. ఆమె మాటచేతనే కదా నీయభిషేక ముగిపోయినది?

రాము :- మేలే కదా అట్లగుట,

కంచు :- మేలా ? ఎట్లు ?

రాము :- ఒక్క మేలా ? వినుము-

నను విడి పూజ్యపాదులు వ
 నంబున కేగమి తొల్త మేలు, నే
 నును మఱి తండ్రిచాటునను
 నూల్కొను బాలత నుంట మేలె, యి
 జ్జనమును క్రొత్తరా జనుచు
 శంకవిమర్శన సేయ కుంట మే
 లనుజాలు చిన్నచూడబడి
 రన్నది లేమియు మేలు మేల గున్.

కంచు :- అయిన బిలువ బెట్టబడకుండగనే వచ్చి భరతుని
 రాజ్యాభిషిక్తునిచేయు మనెను. ఇందు నాశ లేదా!

రాము :- ఆర్య! మీరు నా మీద నుండు నభిమానమున
 ససలువిషయము గమనించుట లేదు. ఎట్లనిన -

తనదుపెండిలి శుల్క మౌ ధరణిరాజ్య
 మాతృసుతునకు గోరుట యమ్మ కాస !
 అట్టి తమ్ముని రాజ్యము నపహరించు
 మాదుపల్లను లోభమ్ము లేద యేమి ?

కంచు :- తరువాత !

రాము :- తరువాత నక్కరలేదు. మాతృనిందను వినదల
 పను. మహారాజుగారి వృత్తాంతము కొంచెము చెప్పుము.

కంచు :- తరువాత-

శోకతీవ్రత మాటాడ లేక ప్రభువు
హస్తసంజ్ఞ నె పొమ్ము పొమ్మనియె దేవి
గీడులో మేలు, పెచ్చూర్చూ కూడ పతిని
శోకతీవ్రత తెలియగా రాక యుండ.

రాము :- అయ్యో! ఎట్లు! మూర్ఛ వోయెనా ?

[తె ర లో]

“ఎట్లూ! ఎట్లు మూర్ఛవోయె ననియా”
పతి దగు మూర్ఛనై ప వొకొ
పట్టుధనుస్సును వీడుమీ దయన్ .

రాము :- (విని ముందునకు జూచి)

సహజముగ లక్ష్మణుడు ధైర్యసాగరుండు
చలన మెరుగని గంభీరు డలుక నేడు
సంచలించుచు నా ముందు ఝాంకరించు
నొక్క డయ్యును వేన వేలున్నయట్లు.

(విల్ల నమ్మలతో లక్ష్మణుడు ప్రవేశము)

పతి దగు మూర్ఛనై ప వొకొ?
పట్టుధనుస్సును; వీడుమీ దయన్ .
అతిమృదుభావుడున్ సరసు
డైన నినున్ పరిభూతు జేయునే ?

హిత మిదికాదో నీకు విడు

మీ నను, నాడుది యన్నమాటయే

క్షీతి నిక మాపువాడ నిది

సిద్ధమ, ఇట్టుల మోసగింతురే.

సీత :- ఆర్యపుత్ర! దుఃఖకాలమున లక్ష్మణుడు విల్లు పట్టె
నేల! ఇట్టి యాతని యవస్థ మున్నెన్నడును చూడలేదు!

రాము :- సౌమిత్రి! ఏమిది ?

లక్ష్మ :- ఏ మేమి! ఇది యేమా!

న్యాయముగ నీది యా రాజ్య మపహరింప

పుడమిపై వ్రాలి భూపతి పొగులు చుండ

నిక సందియమున నేమి యేమి యందు

విద్ది యమనస్వీతయో! యోర్ధి యెనయు టాక్కో!

రాము :- సౌమిత్రి! నాకు రాజ్యము పోయిన దని నీవు
కలహమునకు కాలుద్రవ్వచుంటివా! ఎంత యజ్ఞాడవు
నాయనా !

ఏను రా జైన భరతుడు నైన నొకటె.

అన్న లక్ష్మణ! నీ కేల నయ్య కలత!

వింటి నేర్చును, దోద్యుగవీర్య మున్న

భరత రాజ్యసంరక్షణపరుడ వగుము.

లక్ష్మ :- రోషము దుర్భరముగ నున్నది. కా నిమ్ము,
పోయెదను (బయలుదేరును)

రాము :- అకట ! సోదరలక్ష్యణభ్రుకుటి నేను
భీకరం బయి కన్నట్టు, విధియె కోరి
ఫాలతలమున నెలకొన్నవడువు దనరి
ముజ్జగమ్ములు దహించుపూన్ని ననగ.

తమ్ముడా! ఇటు రమ్ము.

లక్ష్మ :- చిత్తము (అని వచ్చును)

రాము :- నాయనా ! నీకు ధైర్యము కలిగించుటకై యట్లు
చెప్పితిని. అయిన చెప్పము.

జనకునిసత్యపాలనము

సల్పెడువానిని నొవ్వ నేయనా?

జననినిజార్థముగ గొనగ

సాయక మేయుదునా దురాత్మత?

అనుజని దోసమే యెఱుగ

నట్టిని కూరత సంహరింతునా?

ఘనదురితమ్ము లివ్వె యెది

కా దగు రుచ్యము రోషవహ్నికిన్.

లక్ష్మ :- (కన్నీటితో) అయ్యో! నాయభిప్రాయము గ్రహిం
పక నిందించుచుంటివి.

రాజ్య మే మైన గానిమ్ము, లక్ష్మణుండు

దానికై దుఃఖపడ డింత తథ్య మిదియు,

కాని, పదునాలు గేండ్లు నిష్కారణముగ

ఘోరవనముల మీ యున్ని కుములజేయు.

రాము :- ఇందులకా తండ్రిమూర్ఖపోయినది ! అయ్యో!
అస్వాస్థతను ప్రకటించినే, మైథిలి!

ఇతర రాజస్యు లేకి నితదనుక
లభ్యపడ నట్టి ధర్మచాలనముకొఱకు
కట్టువాడను తెమ్ము వల్కలము లిపుడ
యీమె శుభమును గోరి తా నిచ్చె వేని.

సీత :- ఇవిగో గ్రహింపుడు.

రాము :- జానకి ! నీ వేమి చేయజూతువు ?

సీత :- నేను సహధర్మచారిణిని గదా!

రాము :- న న్నొక్కడనేకదా పొమ్మన్నది ?

సీత :- అందులకే నేనును వచ్చుట.

రాము :- వసమున వసింప బోవునది.

సీత :- అదియే నాకు నంతఃపురము.

రాము :- అత్తమామల సేవయు చేయవలయును గదా!

సీత :- వారికై దైవమును బ్రార్థింతును.

రాము :- లక్ష్మణా ! ఈమెను వారింపుము.

లక్ష్మణ :- ఆర్య! ఉచిత మైనపని నుండి యీమెను వారింప
జాలను. చూడుడు—

అనుగమనం బాసర్పదౌ శ

శాంకుని దారక రాహుబాధితున్

మునుకొని పడ్డ తాఁ బడదొ

భూజముతో లతయున్ ధరాస్థలిన్

అనయము పంకమగున్ డగు
నంచు కరీంద్రుని వీడునేమి హ
స్తిని, యటె యీమెధర్మమును
జేయును; స్త్రీ లెటు భర్తనాధలే!

చేటి :- (ప్రవేశించి) జయము భట్టిని.

నేపథ్యరక్షకురా లైన రేవాదేవి నమస్కరించి విన్న
వించుకొనుచున్నది. “అవదాతిక సంగీతశాల నుండి
బలవంతముగా వల్కలములు గొనివచ్చినది. సరిక్రొత్త
వల్కలము లివిగో. వలసినచో వీనిని వాడుడు.” అని.

రాము:- ఇటు తెమ్ము. ఆమె వానితోడనే తృప్తి పందినది.
నాకు నిమ్ము.

చేటి :- తీసికొనుడు. (ఇచ్చి పోవును)

(రాముడు గ్రహించి కట్టుకొనును)

లక్ష్మ :- అనుగ్రహింపుడు.

మును తనుత్రాణభూషణపుష్పహార
ములను నన్నిట సాఁగెలు గలుగ జేసి
ఇంత స్వార్థమ్ము నీకు నే డేలకలె
కట్టి తీ వొక్కరుడవె వల్కలము లిట్లు.

రాము :- జానకి! తమ్ముని వారింపుము.

సీత :- లక్ష్మణా! ఆగు మను చుండిరి.

లక్ష్మ :- అమ్మా!

పూజ్యపాదుని పదపద్మములకు సేవ
సే వొక ర్తవే సేయగా నిచ్చగింతో?
అట్టు లగుటకు వీలు లే దమ్మ వినుము
వామపాదము నీది, సవ్యమ్ము నాది.

నీత :- కరుణింపు ప్రభూ! బాధపడుచున్నాడు సౌమిత్రి

రాము :- తమ్ముడా! వల్కలము లనగా—

కవచ మిది తప మ్మనెడు సంగ్రామమునకు,
నంకుశము తీవ్రనియమావళి యనెడుకరికి
కళ్ళె మిందిరియతురగసంఘాతమునకు
ధర్మసారథి నారలు తండ్రి గొనుమ!

లక్ష్మ :- అనుగ్రహింపబడితిని.

రాము :- ఈ విషయ మెఱిగి, పౌరులు రాచబాట నడ్డ
చున్నారు. తొలగింపుము - తొలగింపుము.

లక్ష్మ :- నేను ముందుపోవుదును. తప్పకొనుడు, తప్పకొనుడు

రాము :- జానకీ! మేలిముసుగు తొలగింపుము.

నీత :- అటులనే, (తీసివేయును)

రాము :- ఓహో! పౌరులారా! వినుడు—

కను డిక స్వేచ్ఛగా జనకు
గాదిలిపట్టి మదీయపత్ని స
ద్వినుతను, దుఃఖసంభరిత
వీక్షణపంక్తుల మోము లెత్తి యిం

కను మఱి సంశయింపకుడు.

కాంచగవచ్చును స్త్రీల యజ్ఞ ము
దునను, వివాహకాలమున,
దుఃఖపువేళ, వనమ్మునందునక.

కంచు :- (ప్రవేశించి) నాయనా! పోవలదు, పోవలదు.
ఇరుగో మహారాజుగారు.

వినె నిటు సీవు నీ సతియు
భీకరకాననభూమి కేగుటల్
ఘన మగు సోదరప్రియత
కౌతుక మొప్పగ లక్ష్మణుండునున్
జనుటయు నీదువెంట విని,
సాగె గృశించినరాజు లేచి రా
గను నిటు, ధారుణీరజము
కప్పిన కానననాగమో యనన్.

లక్ష్మ :- ఆర్య!

నారలనుమాత్రీ ధరియించి ఘోరవిపిన
మేగువనవాసులను జూడ నేమి ముడము

రాము :- ఏము వోయినపిమ్మట నినకులేశు
డిందు మా మన్నిపట్టు లీక్షించు గాక.

(ఎల్లరు నిష్క్రమింతురు. తెరపడును)

(ప్రథమాంకము సమాప్తము)

ప్రతిమ

ద్వితీయాంకము

(కంచుకి ప్రవేశించును)

కంచు :- ఓ ద్వారరక్షకులారా! మీ మీ స్థానముల
జాగరూకులై యుండుడు.

ప్రతీ :- (ప్రవేశించి) అయ్యా! ఏమది?

కంచు :- అరుగో మహారాజుగారు. సత్యవాక్యపరిపా
నోత్సుకుడై, అరణ్యము పోవు రాముని మరలింపలేక,
పుత్రు నెడబాటున సంతప్తులై, పిచ్చివానివలె నేమో
పదింబదిగ బలుకుచు సముద్రగృహమున పరుండి
యున్నారు.

యుగవిలయాంతికమ్మున ము
హోగ్రత బంగరుకొండ యూగి పో
వుగతి, నపారవార్ధిజల
పూరము లింకు విధమ్ము గాగ, తా
విగతమయూఖుడై పడుచు
బింబముమాత్ర గనంగ నొదిలే
శుగతి, నరేందు డార్తివివ
శుండు విశీర్ణమన స్తనుండు నా.

ప్రతి :- అయ్యో! ఎంత చుట్టటి కట్టినది నాహారాలకు!

కంచు :- ప దమ్మా! పోదము పడ.

ప్రతి :- అయ్యో! అటులనే.

కంచు :- (అంతటను జూచి) :- హా! రామచంద్రుడు వెళ్లిన దాది
శూన్యముగా కన్పించు చున్నది అయ్యోళ్ళ. ఎట్లన—

గడ్డిపోచయు నేని కాంక్షింప కిప్పుడు

కరిఘటపురిలోన కార్వ్య మొందె

కన్నీరుకాల్వగా కార్చుచు సకిలింపు

మాని యశ్వమ్ములు మానుపడియె

ఆబాలగోపాల మన్నపాసీయముల్

కల నైన దలపక కలగు చుండె

సతియు తమ్ముండును సహచరు లై రాము

డరిగిన దెసఁ బ్రజ లార్తి గొంద్రు

బిక్క మొగముల నటె చూచి వెక్కియేడ్చు

రంతిపుర మెల్ల హోరు మం చడలు నట్టె

అదియు నిది యేల ప్రకృతియే యార్తి మునిగ

మునుగ కే మాను శ్రీరాముమోము గనక.

రామచంద్రా! (కన్నీటితో) నేను ప్రభువుచెంతకు
పోదును. (ముందునకు జూచి) కౌసల్యాసుమిత్రులు పుత్ర
దుఃఖము తమకే అసలు భరింపరాని దై నను, తాము మ్రింగి,
మహారాజుగారి సూరార్చు చున్నారు. ఎంత కష్టతర మైన
యవస్థ వచ్చినది. ఇరుగో మహారాజుగార్లు.

ఉన్ను రను రంచు మాటికి నులికి పలుకు
లేచి లేచియు పడు నొక్కలీలగాను
అశ్రుపూరితనయను డై యార్తి జూచు
తనయు డేగిన యా వైపె యినకులుండు.

(నిష్క్రమించును)

(మిశ్రవిష్కంభము)

(పైన చెప్పినట్లు జేవులతో రాజు ప్రవేశము)

రాజు :- అకట! రఘురామ! లోకనేత్రాభిరామ!
లక్ష్మణా! సర్వశోభనలక్షణుండ!
తల్లి! జానకి! పతిదేవతామతల్లి!
వనముపా లైర బిడ్డలు! పలక రేల !

ఆశ్చర్యము! అన్నపై ప్రేమచే, తండ్రిపై ప్రేమకూడ
వదలిన కొమరు డైనను లక్ష్మణుని జూడవలె నని నా
మనస్సు తహతహపడుచున్నది. బిడ్డా! మైథిలి!

వదలె నను రాము డిహ్వాకువర్ధనుండు
రోసి నటు వీడె సౌమిత్రి రోసమునను
నీవు గూడను విడిచితి నేనుమాత్రం
శాశ్వతం బవు దుష్కీర్తి జావవలసె.

తండ్రి! రామ! బిడ్డా! లక్ష్మణ! తల్లి! వైదేహి! సమాధాన
మీయరా! నాయనలారా! అయ్యో! ఇది శూన్యమా!
ఎవ్వరును సమాధాన మీయరా! శాసల్యానందన! రామ!
ఎక్కడ తండ్రి! నీకును శోపమా!

నిత్యసత్యవ్రతా! ప్రేమనిర్భరాత్మా!
కోధమాత్సర్యరహిత! మత్కులవిధాత!
వినవ! కోపమ! విశ్వసంప్రీతిమహిత!
పల్కు మొకమాదు గురుజనభ కినిరత!

హా సర్వజనహృదయాభిరాముడు రాము డెక్కడ?
నాయం దెక్కుడుమక్కువగల నా తండ్రి యెక్కడ?
కంట నీ ర్వెట్టువారి కరుణ గనువా డెక్కడ? అపార
రాజ్యవైభవము గడ్డిపోచవలె తోసిపుచ్చిన నిమ్మా
ముడు రాము డెక్కడ? రామ! ముదుసలినే, తండ్రినే,
నన్ను వదలి అటవ్రల కేగుట యెక్కడిధర్మము! అయ్యో!
దుర్భరము. ACC 100 - 50 98

దినకరునిభాతి రాముడు జనియె వనము
రవిని దిన మట్లు వెన్నంటె లక్ష్మణుండు
నహము పొద్దును కనుమరు గైన యంత
ఛాయవలె నీత కన్నట్టుజాడ తొలగె.
(పైకి జూచి) ఓ దుష్టవిధీ! 84.5132
బిడ్డలే లేని గొడ్డు గావించి నన్ను A.D.I
సుతుని గా రాము వేదసత్పతికి జేసి
కైక బెబ్బలిగా ఘోరకాననమున
నేల చేయవు! నీ తెలి వేమి మయ్యె!

కాన :- (ఏడ్చుచు) అయ్యో! స్వామీ! అపారదుఃఖ
సాగరమున మునిగిన స్పృహ తప్పు నేమో! పదునా
ల్లెండ్రతుడను పతి బిడ్డలను మువ్వర గాంచుగాత!

రాజు :- ఆ! ఎవరు నీవు ?

కౌస :- పితృప్రేమ లేని పుత్రునిగన్న దౌర్భాగ్యురాలను నేనే.

రాజు :- ఏమి ! ఏమి ! సర్వజనహృదయాభిరాము డైన రామునితల్లివి కౌసల్యవా !

కౌస :- ఆ నిర్భాగ్యురాలనే.

రాజు :- కౌసల్యా ! రత్నగర్భపు. నీ గర్భశుక్తిముక్తాఫలమే కదా రామచంద్రుడు !

శోక మియ్యది కార్చిచ్చుచో పెసంగి
తగులబెట్టెడు సంత కంతకును తనువు
నింద్రియగణమ్ముపట్టుల నెల్ల వీడె
నోరువగ జాల నణచుకో నేరజాల.

(సుమిత్రను జూచి) ఈమె ఎవరు ?

కౌస :- మహారాజా ! బిడ్డ లక్ష్మణుని.....

(సగము లో)

రాజు :- (వెంటనే లేచి) ఎక్కడ ? లక్ష్మణు డెక్కడ ?
కన్పించుట లేదు. హా ! కన్పించుట లేదు. తండ్రి!
అయ్యో ! బాధ —

(దేవులు త్వరగ లేచి రాజును పట్టుకొందురు)

కౌస :- మహారాజ ! లక్ష్మణునితల్లి సుమిత్ర యని చెప్ప
బోయితిని,

రాజు :- ఆ ! సుమిత్రా ! (మెల్లగా)

రేయిపవలును వనములఁ జాయపోల్కి
రఘుకులాన్వయభూషణఁ, రామచంద్రు
కన్నుసన్నల మెలగు కింకరత, గాన
నీ కుమారుడె యుత్తముం డౌ కొమరుడు.

కంచు :- (ప్రవేశించి) జయము మహారాజులకు, పూజ్యులైన
సుమంత్రులు విచ్చేసిరి.

రాజు :- (వెంటనే లేచి సంతసమున) రామునితోడనేనా !

కంచు :- కాదు ! రథముతో,

రాజు :- ఏమి ? వట్టి రథముతోడనా ?

(మార్చిల్లును)

దేవులు :- (శరీరము తాకి)

ఊరడిల్లుడు ప్రభూ ! ఊరడిల్లుడు.

కంచు :- దుర్భరము. ఇట్టివారికిగూడ నిట్టికష్టములు దప్ప
వన్న విధి యనుల్లంఘనీయము! మహారాజ! ఊర
డిల్లుడు; ఊరడిల్లుడు.

రాజు :- (కొలది యూరడిలి) బాలాకి! సుమంత్రు డొక్కడే
వచ్చెనా ?

కంచు :- చిత్తము ప్రభూ !

రాజు :- అయ్యో ! దుర్భరము-

వట్టియరదమె తా నిట వచ్చె ను

వాడు నాసలు మొదలంట నాశ మయ్యె ;

కతిను దశరథు గొనిపోవ గాలు డంప
వచ్చునరదమ్మె గాదె యీ వట్టిరథము.
కాన వెంటనే రా నిమ్ము.

కంచు :- చిత్తము. (నిష్క్రమించును)

రాజు :- వనపథమ్ముల విహరించు నినకు లేశు
రాము దనివార గొగిలి బ్రాముకొనెడు
కొలనికెలకుల జరియించు కొదమగాలు
లేమిపున్నెంబు జేసెనో యేమొ తెలియ.
(అంత సుమంత్రుడు ప్రవేశము)

తమతమకర్మముల్ విడిచి
తాలిమి దక్కి కలంగి బాష్పపూ
రము కను లందు బోరునను
రాల్పుచు రాపడి దీనదృక్కులై
తమతనువుల్ దహించెడు సు
దారుణశోకదవానలమ్ముచే
కుమిలిన సేవకాళిపతి
క్రుల్లుచు నుండగ తిట్టు చుండిరే!
(సమీపించి) జయము మహారాజులకు.

రాజు :- అన్నా ! సుమంత్ర !

ఎచ్చట నాదు పెద్దకొడుకు ... ?
ఉహూ ! కాదు ! పొరపాటు; అట్లనరాదు.
ఎచ్చట నీదు పెద్దకొడు
కిమ్ముగ బిడ్డల జూచువాడ ! యే

డిచ్చట రాము ! డేద మిసె
 లేశసుపుత్ర గురునాథుం బసక
 హెచ్చగుభక్తి జూచునది ?
 యేడి సుమిత్రతనూభవుం డయో
 చచ్చెడుతండ్రి నే మనరొ
 సర్వజనార్తిమహాభికారకుకా.

సుమం : మహారాజా ! అశ్లేలములు పలుకకుడు. స్వామీ !
 త్వరలోనే వారిని జూడగలరు.

రాజు :- నిజముగ తగనిమాట లాడితిని. తపోధనులకు తగిన
 ప్రశ్న కాదిది. చెప్పుము; తపస్సులతపస్సు నిర్విఘ్నముగా
 వృద్ధిపొందు చున్నదా ? తాను సంచరింప ననువుపడి
 యరణ్యముల జానకి బాధ నొందదుగదా !

సుమి :- పలు నారచీరలుకట్టు కోమలాంగి, పసి యయ్య
 ముసలివలె జీవితయాత్రనడుపుతల్లి, మగని చాయవలె
 ననుసరించు మహాసాధ్వీ, జానకి మమ్ములగూర్చి కాని,
 మహారాజులగూర్చి కాని యేమియు ననలేదా !

సుమం :- సమస్తమును ప్రభువునుగూర్చియే.

రాజు :- కాదు. కాదు. ఏదీ చెప్పుము. శ్రవణపేయము లై,
 హృదయావేదనాహరకము లైన అమృతంపుసోసల
 గురియింపుము.

సుమం :- చిత్తము. చిరంజీవి రాముడు.

ప్రాణముల నిల్చికొని యింక బ్రతుకగలను
 మందనున్నాత డమృతాన బ్రతుకు నట్లు
 సుమం :- శృంగిబేరపురమున పుష్పము పిగి, యయోధ్య
 కెదురై యందఱు మహారాజులకు సమస్కరించి, విన్న
 వింప మొడలిడిరి.

చిరముగా నేమొ మనముల జంత జేసి
 పలుకదలచియు పెదవులు చలన మంద
 బాష్పసంధుధకంఠు లై పలుక లేక
 యట్టై దుఃఖమ్ము మింగుచు నటవి జనిరి.

రాజు :- ఏమియు జెప్పకయే యడవి కేగిరా !
 (రెట్టింపు మార్పు)

సుమం :- (తొట్టుపాటున) కంచుకీ ! మహారాజుగారు తీరని
 వ్యాధిలో నున్నా రని మంత్రులతో జెప్పుము.

కంచు :- చిత్తము (పోవును)

దేవులు :- ఊరడిల్లుడు ప్రభూ ! ఊరడిల్లుడు.

రాజు :- (కొలది యూరటతో)

రమ్ము కౌసల్య ! నాదు దేహమ్ము చాకు
 కాన లే కుంటి ని న్నేమొ కన్ను విచ్చి
 రాము వెంటనె మన మేగి రాక యుండె
 ఉండదును పోదు జీవ మే యండ గనియె.

తండ్రీ ! రామ ! నే నెప్పుడు నేది తలంచు చుంటినో
 తెలియునా !

ఘనముగ నీకు పట్టమును
 గట్టి ధరితి, ప్రజల్ కృతార్థులై
 మనగను సన్నరేందుగని,
 మత్సర మేమియు లేక తమ్ముల
 నైన యగువై భవంబు వెల
 యింపగ గోరి సతంబు నిన్ను, నే
 వనమున కేగ నెంచితిని,
 భగ్నము చేసెను కైక యంతలోకం.
 సుమంత్ర! కైకకు తెలుపుము.

“రాము డడవులపా లయ్యె, ప్రాణములను
 వీడు చుంటిని నేను, సంప్రీతి దనర
 త్వరగ పిలిపింపు సత్పుత్రు, పాపఫలము
 పట్టమును గట్టి కులుకుడీ భరతు డీవు”
 అని

సుమం :- చిత్తము,

రాజు :- (పైకి చూచి) అహా! రామవృత్తాంతశ్రవణముచే
 దగ్ధహృదయుడ నగు నన్నారడింపవచ్చి రీ పితృదేవతలు,
 ఎవ రక్కడ?

కంచు :- (ప్రవేశించి) జయము మహారాజులకు

రాజు :- మంచిదీ రిమ్ము కొంచెము.

కంచు :- చిత్తము (పోయి తెచ్చి)

జయము మహారాజులకు. ఇదిగో మంచిదీడు.

రాజు :- (ఆచమించి చూచి)

ఇటు దిలీపులు పీఠః, దేవేంద్రసఖులు
 పీఠ రఘువులు జనకు తా పీఠ లజ్జలు
 వచ్చి రే లొకొ తెలియఁగాబడదు నాకు
 నన్ను మీ తోడ గొనిపోవ నెన్నినారో !

రామ ! వై దేహి ! లక్ష్మణా ! నేను చితరులతో పోవు
 చున్నాను. తాతలారా ! ఇదే వచ్చు చున్నాను.
 (మూర్ఛ మునుగును)

(కంచుకి తెర కప్పను)

అందరు :- హా ! మహారాజు హా ! మహారాజు :

(నిష్క్రమింతురు)

(ద్వితీయాంకము సమాప్తము)

ప్రతిమ

తృతీయాంకము

(సుధాకరుడు ప్రవేశించును)

సుధా :- (కస పూడ్చి నీరు జల్లుట మొదలగుపనులు చేసి)
ఆర్యుడైన సంవాహకుడు చెప్పిన ట్లంతయు జేసితిని,
నిద్రపోదును. (నిద్రించును)

భటు :- (ప్రవేశించి చేటుని సమీపించి కొట్టి) అరే ! వెధవ
కొడకా ! ఏమియు పనిచేయుట లే దేమిరా ?

సుధా :- (మేల్కొని) కొట్టు, కొట్టు.

భటు :- కొట్టిన నేమి చేసెదవురా ?

సుధా : నా కర్మము, దురదృష్టవంతుడను. నాకు కార్త
వీర్యునికివలె వేయిచేతులు లేవు.

భటు :- ఎందుకురా వేయిచేతులు ?

సుధా :- నిన్ను చంపివేయుటకు.

భటు :- రారా వెధవా ! చచ్చువరకును వదలను (కొట్టును)

సుధా : (వడ్చి) అయ్యా ! నా తప్పేమో యిప్పు డైనను
సెల వీయగలరా ?

భటు :- త పే మున్నదిరా ! ఎట్టే, త పేమియు లేదు.
అయిన నేను చెప్పలేదా ?

“రామచంద్రులు రాజ్యభ్రష్టులైనదుఃఖముచే దశరథ
మహారాజుగారు గతించిరిగాదా వారి ప్రతిమాగృహమును
చూచుటకు నిప్పుడు కౌసల్యమొదలుగా సంతఃపురజన
మిటువచ్చు నని. ఇప్పు డిక్కడ నీ వేమిచేసితివి?

సుధా :- చూడుడు స్వామి ! లోపలిభాగము పావురముల
గూళ్లు లే కుండ నాగుచేసితిని. సున్నము వేసినగోడలపై
నైదువేళ్ల గంధపుగుర్తులు వేసితిని. పూలమాలలు
ద్వారములకు కట్టితిని. అంతట నిసుక చల్లితిని. ఇంక
నిక్కడ నేను చేయని దేమి చెప్పు బాబు !

భటు :- అటులనా ! అయిన, నిశ్చంకముగా పొమ్ము. నేనును
పోయి మంతులతో సంతయు నెరవేర్చబడిన దని
తెల్పుదును.

(నిష్క్రమి

(ఇది ప్రవేశకము)

(తరువాత భరతుడును రథముతో నూతుడును ప్రవేశము

భర :- (ఆత్రముతో) సూత ! చాలకాలముగా మామగారి
యింట నుండుటచే నయోధ్యావిశేషము లేమియు
తెలియుటలేదు. మహారాజుగారు రక్షస్థులై యున్నారని
వింటిని చెప్పుము.

ఏమివ్యాధియొ తండికి!

సూతు :- హృదయబాధ.

భర :- వైద్యు లే మందురో?

సూతు :- దాన వైద్యు డెవడు?

భర :- ధారకము?

సూతు :- లేదు.

భర :- శయ్యయో?

సూతు :- ధరణిపైన.

భర :- తగ్గునే?

సూతు :- ఈశుక్లప.

భర - గుండెతలకు దడను

పోవ ని మ్మింక రథము వే పోవ నిమ్మ.

సూతు :- ఆయుష్మంతుని చిత్తము (త్రోలును)

భర :- (రథ వేగము సూచించి) ఆహా! ఏమి యీ రథగమన వేగము!

తమతమకుం గలట్టి యెడ

దవ్వులు నీల్గి పరుంగు వెట్టు నాన్
దుమములునొ, నదీజలము

దొల్లుచుప డ్డటు భూమినేమిరం
ద్రముల బడున్, కనంబడ వ

రమ్ములు, తిల్లుచు తిర్గ నట్టు చ
కము కనుపట్టు, ధూళి యెదు

రం బడు, వెన్నడ దెంతవేగమో!

సూత్ర :- గుఱుదుగొన్న యీ వెట్ల-కృత మీ యదోశ్య
కావచ్చును.

భర :- ఆహా ! నా వాచిని చూడవలె నను నాత్రమువలన
నెంతత్వర ! ఇప్పుడే—

జనకు పదాల బ డ్డటు, వి
శాంపతి మూర్కొని యెత్తికట్లు, పీ
మను కనునీట ముంచినటు
మాతలు, వే నను సోదరాని మూ
గినయటు, సెద్దయయ్యె పెరి
గెక సముడే యని సేవకుల్ నుతుల్
బొసరిచి నట్లు, లక్ష్మణు డ
పూర్వత గన్నటు వేషభాషలక.

సూ :- (తనలో) అయ్యో ! పాపము ! మహారాజుగారు మర
ణించివ దెరుగక భరతుడు వ్యర్థ మగునాసతో నయోధ్య
బ్రవేశించుచున్నాడు. తెలిసియు మేము చెప్పలేముగదా !

అంత యా తండ్రి యట్లు తా నంత మగుట
యన్న రాముడు వనముల కరుగుటయును
తల్లి పేరాస నపవాదు తనుకుటయును
కఠిను డై వేడు చెప్పగ గలడు మూడు.

భటు :- (ప్రవేశించి) జయము కుమారులకు !

భర :- శత్రుఘ్నుడు నాకై వచ్చెనా ?

భటు :- చిత్తము. దగ్గరనే యున్నారు. కాని, ఉపాధి యులు తమ కిట్లు చెప్ప మనిరి.

భర :- ఏ మని ?

భటు :- కొలదికాల మింకను కృత్తిక యున్నదట. రోహిణి రాగానే అయోధ్యలో తమరు ప్రవేశింపదగు నని.

భర :- బాగు. గురునాన మీరరానిదిగదా ! అట్లే పొమ్ము

భటు :- చిత్తము (పోవును)

భర :- ఎచ్చట కాలముగడుపుదును ? అదిగో ! ఆ షష్ఠి మధ్యలో నున్న దేవాలయమున కొంచెముసేపు సేద దేరెదను. దాన దేవతారాధనమును, విశ్రాంతియ రెండు నగు. పొలిమేరల కొలదిసేపుండి పురము ప్రవేశించుట యాచారముగదా ! సరే. కాన రథము నిచట నిలుపుము.

నూ :- చిత్తము (రథము నాపును)

భర :- (రథము దిగి) గుట్టములను విశ్రమింప జేయుము.

నూతు :- చిత్తము (నిష్క్రమించును)

భర :- (కొలదిదూరము పోయి చూచి) ఆహా ! పుష్పలాలలతో పెట్టిన బలులు, గంధముచే పంచాంగుళచిహ్నము లైన గోడలు, పూలమాలల పొల్పుగుడ్డారములు, నీ యిసుక, నే జేమి పర్వదినమా ? లేక నిత్య వ్యవహారమేనా ! ఏ దేవతావిశేషము కల దిందు !

ఈ బయటప్రహరణముగాని, స్వజముగాని రోమియు లేదే? ప్రవేశించి తెలిసికొందు. (ప్రవేశించి చూచి) ఆహా! శిల్పసాందర్యము! ఈ విగ్రహముల భావ పరిపోషణము, దేవతలుగా చెయ్యబడినను మానుష రేఖలు చిమ్ముచునే యున్నవి. ఎవ్వరై యుండు రీ నలుపురుదైవములు. ఎవ్వరైన నేమి? నాకు మనోమో దము కల్గు చున్నది.

దైవమూర్తులె యంచు నా తలను వంచి
మోకరింతును గాకేమి మోదమునను
కాని, నాచేత శూద్రవిధాననె యగు
మంత్రపూతమ్ము కా కున్న మాత్రమునను.

దేవ :- (ప్రవేశించి) నిత్యకర్మానుష్ఠానాంతమున బల్యాదుల నొసంగు చుండ ప్రతిమాగృహమాన ప్రతిమలతో సరిపోలు నీత దేవ్వరో ప్రవేశించినాడు. కానిమ్ము. లోనికి పోయి తెలిసికొందును.

భర :- (ప్రవేశించి) వందనములు.

దేవ :- సమస్కరింపవలదు.

భర :- వల దనియా! హా!

దొంగు లే వైన మాయెడ దొరలె నొక్కొ
లేక మాకన్నపూజ్య లేరే గల రొకా ?
ఇచటి నియమాళి కతమున నేమి లేక
ప్రణతి యే లయ్య వల దంటి? పలుకు నిజము.

దేవ :- పైకారణములచే వేనిచేతను వల దనుటలేదు. దేవతలనుకొని నమస్కరించుచున్నారేమో! తమకు బ్రాహ్మణులు గదా యని వల దంటిని. తమకు క్షత్రియులా!

భర :- అవును : తమకు క్షత్రియులా అనగా వీరెవరు!

దేవ :- ఇత్స్వాకువంశదీపకులు.

భర :- (సంతోషమున) ఇత్స్వాకువంశదీపకులా! అనగా నయోధ్యాధిపతులా! అహో!

వీరసురాళినాశమున

వేల్పుల కండగ నిల్చి నారహా!

వీరలు నాక మేగిన ప

విత్రకృతుల్ స్వజనమ్ము తోడ, ని

వీరలు బాహువీర్యజిత

విశ్వసమగ్రులు, నిర్జితాత్ముల

వీరు కృతాంతు గుప్పిటను

పెట్టిన యైచ్చికజీవితప్రభుల్.

అనుకొనకుండ నే డెంతటి మహాఫలము నందితిని! వీరెవరో ఒక్క రొక్కరినే తెల్పుడు.

దేవ :- అనర్హురత్నరాసుల గొల్లవెట్టి విశ్వజిడ్యాగము జేసి, లోకమున ధర్మజ్యోతి వెలిగించిన దిలీపమహాప్రభువులు వీరు.

భటు :- అహో ! ధర్మపరాయణులకు సమోవాకములు.
వీ రెవ్వరు ?

దేవ :- అనేకపుణ్యాహమంత్రశబ్దముల జాగ్రత్తస్థులు
నందిన రఘుమహారాజులు వీరు.

భర :- ఆహా ! తన్మహాశీర్వాదశక్తివి కూడ సతిక్రమించినే
మృత్యువు ! విప్రార్థము రాజ్యఫలము త్యాగము చేసిన
ప్రభువునకు నమస్సులు. వీ రెవ్వరు ?

దేవ :- వీరు ప్రియావియోగనిర్వేద పరిత్యక్తరాజ్యభారులు,
నిత్యావబృధస్నానప్రశాంతరజు లజులు.

భర :- స్తవనీయపశ్చాత్తాపులకు నమస్కారము. (దశ
రథప్రతిమను జూచి కలత నొంది) ఈ మహాపురుషా
కృత్రివిశేషముల ధారణచేయలేకపోతిని. వీ రెవ్వరో
మరల తెల్పుడు.

దేవ :- వీరు దిలీపులు.

భర :- మహారాజుగారి పితృపితామహులూ ! తరువాత—

దేవ :- వీరు రఘువులు.

భర :- మహారాజుగారి పితామహులూ ! తరువాత—

దేవ :- వీ రజులు,

భర :- నాయనగారితండ్రిగారు వీరా ! ఏమేమి ! మరల—

దేవ :- వీరు దిలీపులు, వీరు రఘువులు, వీ రజులు.

భర :- కొలదిసందియము కలదు,

దేవ :- సెల విండు

భర :- అయిన సజీవులకుగూడ ప్రతిమను టుంతురా?

దేవ :- ఉంపరు! పోయినవారికే ఉంతురు.

భర :- అయిన — సెలవు

దేవ :- ఆగు నాయనా!

ప్రియరమణి కై న యుంకువ విశ్వరాజ్య
మిట్టై యసువులతో గూడ నిచ్చి నట్టి
రాజశేఖరు దశరథు ప్రతిమగుడిచి
ఏలయడుగవు? తండ్రి! నీ వెవరొ తెలుపు ?

భర :- అయ్యో! తండ్రి! (మూర్ఛవోయి లేచి)

హృదయమ! శంక సేసి తెదొ

యింతటిదస్కను, తృప్తి నందుమా.

అదె విను తండ్రి! దా మరణ,

మాతృమధైర్యముపూను, మోలి యన్
పద మిది నాకె తాకునెడ,

ప్రాణము టుంకువ వెట్టి యైన చూ
పుదు నిక నాదునిర్మలత.

పుట్టునె యింతటిసీచబుద్ధులున్!

అయ్యో!

దేవ :- ఆహా! ఈ సంబోధన మిత్వోకుకులోచితముగదా!
నాయనా! కైకేయీదేవిబిడ్డలా మీరు! భరత
కుమారులా!

భర :- అవు నవును. దశరథమహారాజపుత్రుడ. కైకేయికి కాదు.

దేవ :- అయిన, సెలవు.

భర :- ఉండుడు. తర్వాత చెప్పుడు.

దేవ :- ఏమిగతి? వినుడుబాబు.—

పూజ్యదశరథులు గతించిరి. సీతారామలక్ష్మణుల వన వాసకారణము తెలియదు బాబు.

భర :- ఏమి? అన్నగా రరణ్యము వెళ్ళిరా : (రెట్టింపు మూర్ఛ)

దేవ :- ఊరడిల్లుడు : ఊరడిల్లుడు,

భర :- తీవ్రదాహార్తి నెల్లడ దిరిగి తిరిగి

యెండిపోయిన నది గూర్చి యేగి నట్టు

లింతకాలాన కార్తిమై యేను వచ్చి

తండి యన్నయు లేనయోధ్యకుజనుదునె.

సమగ్రముగా విన్నచో స్థైర్యము కలుగును. కాన

సంతయు వివరింపుడు.

దేవ :- వినుడు : మహారాజగారు శ్రీరామచంద్రు నభిషే

కింప జో నుండ తమతల్లిగా రిట్లని రట—

భర :- ఉండుము.

ఓలి దలంచి దుష్టముగ,

నుర్విపతిత్వము కోరి పుత్రుకై,

జాలియు లేక, స్థైర్యము ప్ర

కాంతత గూర్పగ, రాము కానలన్

దోలఁ దదంగవల్కలము

దుస్సహ మై కను రాజుగఁడెయున్
ప్రీలగ, దల్లి దిట్టు కర

ణిం బ్రజ నన్నును దిట్టకుందురే.

(మూర్ఛవోపును)

(తెరలో)

రండు, తల్లులారా! రండు.

దేవ :- (చూచి) ఓహో!

అజలమయ మైన యట్టి జలాంజలి కద
జనని ప్రేమార్ద్రహస్తసంస్పర్శనమ్ము,
నుతుడు పెన్నూర్చ మున్గి తా సోలి యుండ,
తగిన సమయాన వచ్చిరి తల్లు లిపుడు.

(దేవులు, సుమంత్రుడు ప్రవేశము)

సుమం :- ఇటు దయసేయుడు!

ఇద్ది ప్రతిమాస్వరూపు డౌ నినకులేశు
నునికి, సాధోన్నతిని మీరి యున్నతమ్ము.
కూడ దనుమాట, ద్వాఃపాలకులము రద్ది
పిరికిదండాలు లేక సేవించు ప్రజలు.

(లోనికి పోయి చూచి) తమరు లోనికి పోరాదు,
ఉండుడు.

ఈత డెవ్వడో యువకు డిట్లెలనుబడియె!
రాచకొమరుడె యనిసింతు లక్షణముల

దేవ :- వలదు శంకింప సేతడు పదును కాదు
వత్స భరతుడే ! యినకులవర్ధనుండూ.

(నిష్క్రమించును)

దేవులు :- (త్వరగ సమీపించి) నాయనా ! భరతా !

భర :- (కొంచె మూరడిలి) అయ్యా !

సుమం :- జయము మహా... (సగమున నాపి విచారముతో)
పలుకుబడిపోలిక చే భ్రమపడితిని. ప్రతిమాహాపు లైన
మహారాజుగారు మాట్లాడుచుండి రనుకొంటిని.

భర :- అయిన నిప్పుడు తల్లు లెట్టియవస్థలో నున్నాడు ?

దేవు :- బిడ్డా ! ఇది మా యవస్థ.

(ముసుగు తీయుదురు)

సుమం :- కలత నొందకుడు తల్లులారా !

భర :- (సుమంత్తుని జూచి) సమస్తా ప్తదనోచితాచారమును
బట్టి పూజ్యు లైన సుమంతుని లని తోచెడిని.

సుమం :- అవును నాయనా ! సుమంత్తుడనే.

పెద్దబ్రతుకుట దొసగుల పెరిగినాడ,

పరిహసితుడ గృతఘ్నతాభావవశత,

నట్టియా రాజె యట్లు కా నిట్లు లేను

శూన్యరథచోదకుండ నై సుఖము మనుదు.

భర :- హా ! తండ్రి ! (లేచి) పాదాభివందనక్రమము
తెలియగోరు చున్నాను.

సుమం :- బాగు ! ఈమె మహాదేవి కౌసల్య. పూజ్య శ్రీరాముజనని.

భర :- అమ్మా ! నిర్దోషిని. వండనములు.

కౌస :- బిడ్డా ! విచారపడకుము.

భర :- (తనలో) ఆకర్షింపబడి నట్లయితి (ప్రకాశముగా) అనుగ్రహింపబడితిని. తరువాత.

సుమం :- పూజ్య లక్ష్మణుజనని సుమిత్రాదేవి యీమె.

భర :- అమ్మా ! లక్ష్మణునిచే వంచింపబడిన భరతుడు నమస్కరించుచున్నాడు.

సుమి :- కీర్తిమంతుడవు కమ్ము నాయనా !

భర :- అమ్మా ప్రయత్నింతును, అనుగ్రహింపబడితిని. తరువాత— తరువాత—

సుమం :- ఈమె మీ తల్లి.

భర :- (రోషముతో లేచి) దురాత్మురాలా !

ఈమె మాయమ్మ, మాయమ్మ యీమె, మధ్య
నీ వెవర్తవు? సిగ్గుచేటింక లేమ్ము.
గంగ యమునల మధ్యలో కలుషితాంబు
వాహినీప్రవేశమున దుష్ఫలమ కాదె !

కైక :- బిడ్డా ! నే నేమి చేసితిని !

భర :- ఏమిచేసితి నందువా !

నా కపకీర్తి, యన్న కలు
నారలు, భర్తకు జాపు నింటనే,
పోక సుమిత్రసూతి మృగ
పోతములం బడి, యే డ్పయోధ్య నే
కాకృతి, మార్గభేదమున
హా ! యను కోడలు, నమ్మ లిద్దరు
శోకము గూరియుంట ప్రియ
సూనులకై, ప్రజ 'భీ' య టంట నిన్.

చాలదా ! ఇం కేమి చేయవలె ?

కైక :- నాయనా ! సమ స్తసదాచారజ్ఞుడవు మాతృ
వంశనము చేయ వేల.

భర :- మాతయా, మాత. నీ వే నా తల్లివి. నీకు మ
న్నమస్కృతులు.

కౌస :- కాదు, కాదు. ఈమె మీ యమ్మ.

భర :- బి కప్పుడు; ఇప్పుడు కాదు.

ఎంతకు లేదు స్త్రీ లిలను,
హీనపు టూహల దుష్టశీలసం
క్రొంతము లైన దోషముల
రాకనుపోదురు కన్నవారికిన్

చింతయె లేక, నాధునకు
 చేయుచు దోహము, తల్లి తల్లికా,
 దింత సహింపజాల నిక
 నిర్వర నిల్చుదు క్రొత్తపద్ధతికా.

కైక :- బిడ్డా ! మహారాజుగారి సత్యవచనము పాలించుట
 కై యట్లు పలికితిని.

భర :- ఏ మని ?

కైక :- నా బిడ్డ రాజు కావలె నని.

భర :- అయిన పూజ్యులు రామచంద్రులు నీపుత్రుల
 కారా ?

ఆత్మజుడు కా దొక్కో తాను నవనిపతికి ?
 క్రమము లే దొక్కొ పట్టమ్ము కట్టు టందు ?
 ధరణిజనమున కిది రుచికరము కాదె ?
 యన్నదమ్ముల సామరస్యమ్ము లేదె ?

కైక :- బిడ్డా ! శుల్కులోభమున నట్లు చేసితిని.

భర :- రాజ్యపదవియు తొలగి నారలను గట్టి
 పత్నితోడుత కాల్నడ వనికి నేగి
 పదియునాల్గేండ్లు కష్టాలపడవలయుట
 శుల్కవిషయమై కాబోలు పల్క కింక.

కైక :- నాయనా ! అదనుజూచి నెమ్మదిమీద తెల్పుదును

భర :- అపయశ మన్న గోర్కి కల

దా మఱి నాదుబ్రసక్తి యేల ? రా
జ్యపుసుఖభోగసంతతుల

కాన యొసర్చితో ? భర్త యీయడే ?
నృపజనయిత్రయన్న పడ
మిష్టమ యైనదో ? యైన సత్య మిం
క పలుకు మన్న రాముడును
గా డొక పుత్రుడు నీకు జూడగక.

ఎంత తప్పపని జేసితివి !

పతి యసువుల్ ద్యజించుటయు
పట్టదు నీమది రాజ్యకాంక్ష, బం
పితి నటు జ్యేష్ఠు నిర్దయను
భీకర కాననభూమి నుండ, జూ
చితి జనకాత్మజాలయును
చిక్కని వల్కులముల్ ధరింప, వ
జ్రిత హృదయమ్ముచేసె నొకా
స్రవ్వ పెరిల్లని వ్రీలిపో నటుల్.

సుమం :- వసిష్ఠ వామదేవులు ప్రజలతో గూడి ని స్సభి
షేకింప వచ్చి విన్నవింపు చున్నారు.

కాపు లే నట్టి గోవులు కష్టములకు
నెట్లు గురియూచు నశియించు నట్లు లగుచు
రాజు లేనట్టి రాజ్యాన ప్రజలు మిగుల
దుఃఖభాజనులై చెడుదురు నశించి.

ప్రతిమ

భర :- మంత్రాలు న న్ననుసరింతుడుగాక.

సుమం :- అభిషేకము వీడి యెచ్చటకు పోదువు?

భర :- అభిషేకమా ! ఎవరికి ? ఈమెకు చేయుడు.

సుమం :- నీ వెచ్చటికి పోదువు ?

భర :- ఎచట లక్ష్మణప్రియుడైన యినకులేశు
డలడు నచ్చటి కేను పోగలను నిక్క
మన్న లే నట్టిది యయోధ్య యగునె యెల్లు
ఆత డెందు నున్న నయోధ్య యదియెగాక.

(అంజలు నిష్క్రమింతురు)

ప్రతిమ

చతుర్థాంకము

(ఇద్దఱు చెలులు ప్రవేశింతురు)

విజయ :- చెలీ నందినికా ! చెప్పము, నేడు కొసల్యా పురస్సరముగా సర్వాంతఃపురమును ప్రతిమాగృహము జూడ బోయి, యచ్చట రాజకుమారుని భరతుని జూచెను. దురదృష్టవంతురాలను నేను ద్వారముననే యుండవలసి వచ్చినది.

నంది :- మే మండఱమును గోర్కిదీర రాజకుమారు భరతుని జూచితిమి, చెలీ !

విజయ :- రాజకుమారు లే మనిరి !

నంది :- ఏమి చెప్పదును, చూచుటకుగూడ నిచ్చగింపరు.

విజ :- అయ్యో ! కొంప మునిగినది : రాజ్యకాంక్షచే రామచంద్రుని పడవీభ్రష్టుని జేసి, తనకు వైభవ్యము తెచ్చికొనినది. లోకమునుగూడ నాశము చేసినది. ఎంత నిర్దయురాలు రాణిగారు.

నంది :- చెలీ ! వినుము, మంత్రులచే సిద్ధము చేయబడిన
యభిషేకమును విసర్జించి, శ్రీరామచంద్రులున్న
తపోవనమునకు భరతకుమారుడరిగె.

విజయ :- (విచారాశ్చర్యములతో) ఆ ! అట్లువెడలెనా
భరతకుమారుడు ! మనము భట్టినిని చూతుము రమ్మ.
(నిష్క్రమించును)

(ప్రవేశము)

(తరువాత భరతుడును, రథమతో సుమంత్రుడును,
సారథియు బ్రవేశింతురు)

భరత :- సరపతి పుణ్యసంపదను
నాకము జూడగ నేగె నింక నే
బురజను లార్తిమై కనుల
జోరున నశ్రులు రాల్చుచుండగా
నడుగుదు పుణ్యకాననము
లందున గాంచగ రామనాముడై
పరగెడు నన్యచంద్రము న
పారజగత్సుఖశాంతికారకం.

సుమం :- ఇడుగో ! ఆయుష్మంతుడు భరతకుమారుడు
తనయుడు దానవాధిపుల
దర్పమడంచిన శౌర్యరాశికి
మనుమడు సర్వసంపద స
మంచితయాగవిధికి ద్యజించు స

ద్వినుతునకు జగత్ప్రియుని
పిత్రభిలాషను దీర్చునట్టి రా
మునికిని తమ్ము డీత డగు
పూనెను రాముని సాటిమార్గమే.

భర :- ఓ తాత !

సుమం :- వచ్చుచున్నాను నాయనా !

భర :- నా పూజ్యరామచంద్రు లెక్కడ ? మహారాజులకు
ప్రీతినిధియైన రాము డెక్కడ ? సారవంతులకు లె స్సగు
నుదాహరణ మెక్కడ ? రాజ్యలుబ్ధయగు కైకకు
బుద్ధిచెప్పిన ప్రభు వెచట ? యశోభాజను డెక్కడ ?
రాజకుమారు డెక్కడ ? ఎక్కడ సత్యపాలకుడు ?

స్వార్థ విషపూరితాత్మ యస్మజ్జననికి
తృప్తి యొనరింప రాజ్యము నెవడు వీడె ?
పరమదైవము నా పాలిప్రభు వెవండొ ?
అట్టి మహానీయు గాంచగా నార్తి గొంటి.

సుమం :- నాయనా ! ఈ యాశ్రమమున—

శీలము సత్యము భక్తియు
లీలగ రూపమ్ము నొందు రీతిని గనుమా
మే లగు కీర్తి పదమ్ములు
లాలితభూజాత రామ లక్ష్మణు లరుగో !

భర :- అయిన రథ మాపుము.

సూత :- చిత్తము (అట్లు చేయును)

భర :- (రథము గిరి) సూతుడా ! గుఱ్ఱములను స్వేచ్ఛగా
వడలుము.

సూతు :- చిత్తము (పోవును)

భర :- తాత ! తెల్పుము : తెల్పుము !

సుమం :- నాయనా ! ఏమి తెల్పవలె ?

భర :- రాజ్య లుబ్ధుడైన కైకపుత్రుడు భరతుడు వచ్చెనని.

సుమం :- గురుజననిండ వలదు నాయనా !

భర :- బాగు! పరదోషోద్ఘాటనము న్యాయముకాదు. కాన,
ఇత్వాకుకులకళంకభూతుడు భరతుడు దర్శింపగోరు
చున్నాడని చెప్పము.

సుమం :- ఇట్లు నేను చెప్పజాలను. కాకపోయిన భరతుడు
వచ్చెనని చెప్ప గలను.

భర :- వలదు. వలదు. పేరుమాత్ర ముచ్చరించిన దోష
ప్రాయశ్చిత్తము చేసికొనినట్లు తోపదు. బ్రాహ్మణ
హంతకునిరాక తెలుపుటకుగూడ వే రొకడు వలయునా!
కావున ఆగుము. నేనే తెల్పికొందును. ఎవ రక్కడ ?
సిత్రవాక్యపరిపాలకు డైన పూజ్యరామునకు తెల్పుడు.

“ద్రోహమతి కృతఘ్నుడు ప్రియసాహసుండు
ప్రాకృతుడు నయ్య నెనలేని భక్తిపరుడు
ఒక్క డిట మీదుదర్శన మొందగోరు
నుండు నుందురో పొమ్మందురో తెలుపుడు.”

అని,

(తరువాత సీతాలక్ష్మణులతో రాముడు ప్రళయము)

రాము :- (విని సంతోషముతో) లక్ష్మణా ! విందువా !
జనక రాజపుత్రీ ! నీవును వినుచుంటివా !

ఎవరి స్వరమిది జనక సదృశ తరమ్ము
మేఘనాదము మించు గాంభీర్యమునను
బంధు వను భ్రాంతి ప్రేమమై వరల హృదిని
స్వేచ్ఛగా జొచ్చె వీనుల వి దెసంగ.

లక్ష్మ :- అన్నా ! నాకుగూడ నీ స్వరసంయోగము చుట్ట మను
నాస కల్గించు చున్నది. ఇది—

సాంద్రగంభీరసుస్పృష్ట నాద మ్మిది
మద వృషభస్నిగ్ధ మంజులమ్ము
మృదులమై కంఠాన హృదయ మందున నడ్డు
లేని సంచారమ్ము నూని నదియు.
తగుతానయత్నాల తగురీతిగా నొంది
విస్ఫుటాక్షరముల వెలయు నదియు
నై నాల్గు వర్ణాల కభయమిచ్చుట కేమొ
యన్నట్లు యత్నమ్ము నందినదియు
నై న నీ స్వర మేరిదో యలర జేయు
బంధుజను లదె యన్నట్టి భ్రాంతి గొలిపి
యగణితం బై న బహుమాన మాత్మగొలుపు
నేమిచిత్రమొ కనుదాక హృది నిలువద !

రాము :- ఇది అన్యుల దేమాత్రమును కాజాలదు. తప్పక
బంధుజనముస్వరమే కావలయు. హృదయమునూ, వేగి

రించి కలతనెట్లు చున్నది. లక్ష్మణా! కొంచె మరసి రమ్మ.

లక్ష్మ :-చిత్తము (ముందునకు పోయి నలువైపుల జూచి)

భర :-అయ్యో! ఎవ్వరును సమాధానమియరే! కైకేయి పుత్రుడైన భరతుడనని యెరిగియుంటచేతనై యుండునా!

లక్ష్మ :- (చూచి) అరే! ఈతడు పూజ్యుడైన యన్న రాముడే. కాదు - కాదు. దగ్గఱపోలిక.

రామునిమోముకాంతి మృగ

లాంఛను హృద్యత సాటిలేని దా

మోము సురారిబాణహతి

పొందిన తాతవిశాలవక్షమున్

ధామవృతాంగ మొప్పు రుచి

ధాముడు లోకమనోజ్ఞదర్శనం

డీ మహనీయమూర్తి దివి

జేంద్రుడో? తా మధుసూదనుం డొకో?

(సుమంత్రుని జూచి) ఆహా! తాతపాదులు వచ్చిరే?

సుమం :-ఆహా! కుమార లక్ష్మణుడా!

భర :- (లక్ష్మణుని జూచి) అన్నగా రరుగో! ఆర్య : వందనములు.

లక్ష్మ :-రమ్మ నాయనా! చిరంజీవి గమ్ము! (సుమం త్రుని జూచి) తాత! ఈత డెవరు? (భరతుని జూచి)

సుమం:-కుమార !

మునిమనుమండు గాడె రఘు
 భూపతికి న్నజభూమిజానికిన్
 మనుమడుగాడె, మీ జనకు
 మై పులకింపగ జేయుబిడ్డడే,
 యనుజుడు మీదువంశమున
 కాభరణం బగు నీదునన్నకుకా,
 మన భరతుండు గాడె యను
 మానము సేసెద వెందు కింతయున్ ,

లక్ష్మ :- రమ్మ! రమ్మ! ఇట్వోకులవర్ధనా! నీకు శుభమగు!
 చిరంజీవివిగమ్ము!

అసురుల నాజి నోర్వగల
 యట్టిరు వజ్రసమానచాపులు
 న్నసమబలాధ్యులై న భవ
 దన్వయజాతుల వీర్యసంపద
 న్నెసగి జగంబునన్ గుణుల
 యిద్దగుణమ్ముల కాకరంబ వౌ
 ము సవనమందు సర్వధన
 ము న్యెలయించు రఘుప్రభుక్రియన్ ,

భర :- అనుగ్రహింపబడితిని.

లక్ష్మ :- తమ్ముడా! యిట నుండుము. నీరాక యన్న
 కెరిగింతును.

భర :- ఆర్యా! ఇప్పుడే నమస్కరింప నాత్రపడుచున్నాను.
త్వరలో తెల్పుడు.

లక్ష్మ :- బాగు ! (సమీపించి) ఆద్యులకు జయము. ఆర్య !

అద్దమున మీదు ప్రతిబింబ మట్టులలగు
నచ్చముగ మీదు రూపమై యబ్బురముగ
మనల కూరిమితమ్ముడు కనుడు వాడె.
భ్రాతృగౌరవయుక్తుడు భరతు డనఘ !

రాము :- బిడ్డా! లక్ష్మణ! ఏమీ భరతుడు వచ్చెనా?

లక్ష్మ :- చిత్తము.

రాము :- జానకి! భరతుని జూడ గనుగవ బెద్దచేయుము.

సీత :- స్వామి! చిరంజీవి భరతుడు వచ్చెనా ?

రాము :- అవును; జానకి !

భ్రాతృగౌరవ మింతయై రాజ్యము విడ
పుత్రవాత్సల్య మెంతయో పోల్పగలమె?
ఎంత యయ్యెనో ననుగూర్చి వంత దండి
యిపుడు గాంచగ గల్గితి నిందు నిజము.

లక్ష్మ :- అన్నా! భరతుని బ్రవేశ పెట్టు మనెడరా ?

రాము :- ఇందును నా యభిప్రాయమునకై యెదురుచూచు
చుంటివా ? నాయనా! వెంటనే ప్రీతిమై కొనిరమ్ము.

లక్ష్మ :- చిత్తము.

రాము :- పోనిమ్ము : నీ వ్రుదుము.

కలువ రేకుల నునుమంచుకణము లట్లు
హర్షజలమును వర్షించు ననగ గనుల
మాతృవాత్సల్యపూరితచేత సీత
యేగుగావుత మాదర మెసగ దానె.

సీత :- ఆర్యపుత్రులు సెల విచ్చినట్లే ! (లేచి అంతట
కలయజూచి భరతునిజూచి) ఆర్యపుత్రు లిపుడే కదా
యక్క డుండిరి. అప్పుడే యిచటి కెట్లు వచ్చిరి ? ఆహా!
పొరపాటు : దగ్గఱపోలికచే భ్రమపడితిని.

సుమం :- ఆ ! వధువు జానకియా !

భర :- (ఆశ్చర్యముతో) ఆహా ! ఈమె పూజ్యరా లైన
జనక రాజనందినియె !

సన్నిదర్శన మన నొప్పు జనకవిభుని
సత్తపమ్మన కట్టి యీసాధ్వీ మున్ను
పుడమియుదరాన నాగేటిమొనను వెడలి
దివ్య తేజము రూపొందె స్త్రీమయమ్ము.

అమ్మా ! నమస్కారము; నేను భరతుడను.

సీత :- (తనలో) ఆకారమే కాదు. స్వరమునునదియే.
(ప్రకాశముగ) నాయనా ! చిరంజీవివికమ్ము !

భర :- ధన్యుడను !

సీత :- రమ్మ నాయనా ! అన్నగారికోర్కి తీర్పుము.

సుమం :- సోమ్మ నాయనా !

భర :- ఇచట మీ రేమి చేయుదురు ?

సుమం :- రవికులేశుడు స్వర్గ మలంకరింప
 సశనిపాతసమమ్మగు నట్టివార్త
 కోరి మున్నేను పోయి వాక్రవ్వలేను
 రాము డెరిగిన పిమ్మట రాగల నట.

భర :- అటులే కానిండు. (రాముని సమీపించి) ఆర్య !
 భరతుడ నమస్కరించు చున్నాను.

రాము :- (సంతసమున) రమ్మ నాయనా ! ఇట్వోకు
 కుమార ! రమ్మ ! స్వస్తి యగుగాక ! చిరంజీవికమ్మ.

రమ్మ కవాటతుల్యము ను
 రమ్మ నురమ్మన జేర్చుమయ్య ; యం
 ది మ్మిటు కౌగిలింప భవ
 దీయ సుదీర్ఘ భుజద్వయమ్మ నూ
 ర్థ్వ మ్మొనరింపు కొంచెము శ
 రచ్చశిసన్నిభ మైన నీదు వ
 క్త్రమ్మను హాయిగూర్పగదె
 కాయము దీనిని దుఃఖదగ్ధమున్.

భర :- ధన్యుడను.

సుమం :- (సమీపించి) చిరంజీవులకు జయ మగు గాత !

రాము :- హా! తాత !

సాటి విమానపంక్తులను

పై నిక్షల్క గొని యాజ సేత డే

మేటి యటన్న భేచరుల

మే ల్నుతు లంచె నెవండు, దైత్యులక

గోటనుమీటు నావిభుడు,

కూరిమిమిత్రుని, స్నేహపాత్రు, సే

మాటయు దల్ప కేగె దివి,

త్యౌపులగూడి ముదంబు నందగా.

సుమం :- (శోకముతో)

ప్రభునిమరణమ్ము, నీ యున్ని వనము నందు,

కులముదై న్యము, భరతు నాకులత యిన్ని

పలుతెరంగుల గారించె పట్టి నన్ను

చిరము నామన్ని గుణ మీగి చేటుగూర్చె.

సీత :- అసలే దుఃఖమున ముగ్ధిన స్వామి నింకను దుఃఖపెట్టు
చున్నారే తాత !

రాము :- మైథిలీ! ఇక కొంచె మూరడిలుదును. తమ్ముడా !
లక్ష్మణా! కొంచెము మంచిసీ రిమ్ము.

లక్ష్మ :- చిత్తము.

భర :- ఆర్య! ఇది న్యాయముకాదు. క్రమము ననుసరించి
శుశ్రూష చేయుదుము. నేను పోయెదను. (పాత్ర తీసి
కొనిపోయి మరలి వచ్చి) ఇదిగో జలము.

రాము :- (ఆచమించి) మైఫలి! లక్ష్మణునిపని కడ్డు కల్గినది.

సీత :- ఆర్యపుత్ర! భరతుడుగూడ శుశ్రూషచేయ దగిన వాడే కదా!

రాము :- ఇచట లక్ష్మణుడు చేయుట యుక్తము. అచట నయోధ్యయందు భరతుడు చేయుట ధర్మము.

భర :- అనుగ్రహింపుడు.

తనువు మీపాదసన్నిధి దనరు నిచట
పనులయోధ్యను చేయుదు భక్తిమీర
రక్ష సేయుదు మీపేర రాజ్య మెల్ల
నేను మీ కింకరుండను నిక్క మిదియు.

రాము :- నాయనా! కైకేయానందన! అట్లనకుము.

జనకునానను వచ్చితి వనమునకును
గాని భయగర్వవిభ్రాంతి కలనగాదు
మనకొలమ్మున సత్యమే ధనము తెలియు
కానితెన్నున పోవగా నాన నీకు.

సుమం:- ఇప్పుడభిషేకజల మెచట నుంపవలెను?

రాము:- మాతల్లి యభీష్ట మెచ్చటనో యచ్చటనే.

భర :-కరుణింపుము. అన్నా! ఇంకను వ్రణము పై కారము చల్లెదవా?

నీకు జని యెందు నందునే నాకు ననఘ!
నీమ ధీశాలి యా తండ్రి నాదుతండ్రి

తల్లి త ప్పొకతప్పుగా దలప నగునె
వరద ! ము న్వలె గాంచుము భరతు నాడ్చు.

సీత :- ఆర్యపుత్ర ! కడు దుఃఖతు డగు భరతుని కరుణ
జూడుడు. ఇప్పుడేదో తమ రాలోచించు చున్నట్లున్నదే!

రాము :- మైథిలీ !

ఇటు గుణ సుందరుం డయిన
యీ తనయున్ కనులార జూడకే
యటు సురలోక మేగిన ధ
రాధిపు గూరిచి చింత సేయుదున్
కటకట ! ఇట్టి సద్గుణుల
గాంచిన యుత్తమపూరుషాళికే
స్త్రులవిధిప్రభావ మది
శక్యముగా దొక్కొ దాట నింద్యమా !

నాయనా ! కై కేయి నందనా !

నిక్కము సంతసించితిని
నీవు విశుద్ధమనస్కు డౌదు నీ
వాక్కుల కేను లోనయితి
భవ్యగుణమ్ములు నీవి గెల్చె న
న్నొక్కటి చూడు మైన విభు
సూర్జితవాక్సృతమ్ముచేయ నౌ
నొక్కొ భవాదృశుం గనిన
యుత్తముడౌనె యసత్యభాషి తాన్.

భర :—

ఎందాకన్ సమయావధిన్ ప్రభువ ! నీ
 విండు వందాక నే
 నుండు నీ పదపద్మ మూలమున సం
 యుక్తాత్మతన్

రాము :—

కా దటుల్.

పొందున్ గావుత తండ్రివాంఛితమునుం
 బ్రాక్ష్మణ్య పాకమ్మునన్
 సందానించితి నాన నీకు. ధరణీ
 సంరక్షకుఁ దప్పినన్.

భర :-అయ్యో! నిడు త్తడుని జేసెనే! అటులనే : ఒక
 నియమముపై మీరాజ్యము పాలింతును.

రాము :-ఏమది ? చెప్పుము నాయనా !

భర :- ఇప్పుడు నాచేత నిడిన రాజ్యము పదునాల్గేండ్ల
 యనంతరము మరల మీరు గ్రహింపవలె.

రాము :- అటులనే కానిమ్ము.

భర :- ఆర్యా! వింటిరా! అమ్మా! వింటివా! తాత!
 వింటిరా!

అందరు :- మేమందరమును వింటిమి.

భర :- మరియొక వరము కావలెను.

రాము :- చెప్పుమునాయనా! నేనేమియవలెను? నేనేమి
 యనుష్ఠింపవలెను ?

భర :-

మీదుపాదాలు నెలకొన్న పాదుకలను
మ్రొక్కువాడను నా కిండు మూర్ధమునను
కార్యసంసిద్ధి మీదు రా గలుగుదనుక
వీనినే దాను డొచు సేవించువాడ.

రాము :- (లోన) అహో!

పెద్దకాలమ్ము నాచేత పెంచబడిన
యేకొలందియొ యశ మున్ననిపుడు దాని
రెప్పపాటై నలేకుండ లీలమెయిని
సంగ్రహించెను భరతుడు శాశ్వతముగ.

సీత :- స్వామీ! భరతుని మొదటికోరికను మన్నింపుడు.

రాము :- అటులనే! నాయనా! కైకొమ్ము. (పాదుకల
నిచ్చును).

భర :- అనుగ్రహింపబడితిని. (చేకొని) ఈ పాదుకల కభి
షేకము చేయగోరుదును.

రాము :- తాత! భరతునియిష్ట మెల్ల తీర్పదగు.

సుమం :- చిత్తము.

భర :- (తనలో) అహో!

బంధుజనాళి విశ్వాసపాత్రుడ నైతి
పారవర్తకేమ పాత్రుడైతి
లోక మాసక్తి నాలోకింప ననువైతి
గుణులన్నదమ్ముల కూర్చిగంటి

అశాంతవిశ్రాంత మా చిరకీర్తికి
పంటపొలమ్ము నై వరలినాడ
సచ్చిహ్నుల పేర్ని సంభాషణమ్ము
కాధారవస్తువై యలరినాడ

రామపట్టాభిషేకసంప్రాప్తి బ్రయత
జెలగువారల ప్రేమమ్ము చెందగంటి
నాధుశీలుడు స్వస్థుడౌ జనకునకును
కూర్చిబిడ్డడ నైతి నాకోర్కి దీర.

రాము :- బిడ్డా! కై కేయానందనా! రాజ్యము తృటికాల
మైన నుపేక్షింపదగనిది సుమా! అందుచే విజయము
నకై శీఘ్రమే వెడలుము.

నీత :- అహా! భరతకుమారు డప్పుడే వెడలుచుండెనా?

రాము :- అతిస్నేహము బయలుపరుపకుము. ఇప్పుడే
చిరంజీవి విజయమున కై పోవలెను.

భర :- ఇప్పుడే నేను పోయెదను.

గంపె డాసను మిమ్ముల గాంచుకొఱకు
కనులు నెఱవిచ్చి నిలుతురు జనులు పురిని
మీదుకరుణను దొరకిన పాదుకలను
చూపి వారల సంతృప్తి చూచువాడ.

సుమం :- వత్సా! ఇప్పుడు నా కర్తవ్య మేమి ?

రాము :- మహారాజుగారివలెనే కుమారునిగూడ సంత
క్షించునది.

సుమం :- ఆయు పున్న నట్టులే చేయయత్నింతును.

రాము :- నాయనా! భరతా! నా యెదుటనే రథము నెక్కుము.

భర :- చిత్తము. (రథ మెక్కును)

రాము :- సీతా! ఇటు రమ్మ; లక్ష్మణా! ఇటురమ్మ. ఆశ్రమ
ద్వారమువల కై న భరతుని పంపుదము.

(అందఱు నిష్క్రమింతురు)

చతుర్థాంకము సమాప్తము.

ప్రతిమ

పంచమాంకము

(తరువాత సీత - తాపసి ప్రవేశము)

సీత :- పూజ్యరాలా! పూజాపుష్పములతో నిండిన
యాశ్రమస్థలి శుభ్రమైనది. ఆశ్రమలబ్ధవైభవ
ముతో దేవతాపూజయు నిర్వర్తింపబడినది. ఆర్య
పుత్రులు రాకపూర్వమే యీ లలికలకును, వృక్ష
ములకును నీరు వోయుదును.

తా :- ఆటంకములు కలుగ కుండుగాక.

(తరువాత రాముడు ప్రవేశించును)

రాము :- (దుఃఖముతో)

జనకుడు నేను లేనియది

చక్కని దైన యయోధ్య వీడి నా

కునె ధరఁ గట్ట పట్టమును

గూర్చి సమస్తము నన్నుగూర్చి వ

చ్చిన సుగుణాకరుణ భరతు
 శ్రీఘ్రమ పంపితి వీటిరక్షకై
 ఘన మగు రాజ్యభారము నొ
 కం డయి బాలుడు పూనె నక్కటా !

(విమర్శించి) అవు నిట్టి దేకదా రాజ్యతంత్రము ! ఇప్పుడీ
 దుఃఖోపశమనమునకై సుఖదుఃఖసమభాగిని యగు మైథి
 లిని కలిసికొందును. ఎచ్చటికి పోయి యుండును జానకి ?
 (నలువైపుల పరికించి చూచి) ఈ వృక్షముల కిప్పుడే
 నీరు వోసి నట్లున్నది. ఆమె యీ ప్రాంతముననే
 యుండి యుండ వచ్చును. అవును. అట్లే.

పాదులనిండ నుర్వ్యుగల
 వారి చలించుచు నుండె, డప్పిచే
 వేదనగొంచు వచ్చియును
 విష్ణురముల్ మలినాంబు వానవుణ్
 ఈదుచు కల్లులక వెడలి
 యెండిన నేలకు నేగు కీటముల్
 పాదులు క్రొత్త గొన్నవియు
 పాదపముల్ జలమింకు చారచే.

(చూచి) ఇదిగో వై దేహి ! అయ్యో !

అద్దము పూనుమాత్రమున
 హస్తము గందెడు నీమె, నేడయో !
 పెద్దఘటంబు మోయుచును
 వెక్కసపాటును జూప దింత, లే

మునియగూఢ మోటతన

ముం గను నిండు, లతాంగనల్ బలెన్

అట్టి ! నాజ మీ వనము

సంహ మృదుత్వము వోవు టన్నున్.

(సమీపించి) మైఖలి ! తపమ్మునకు భంగము లేదుకదా!

సీత :- (ఆశ్చర్యమున) అహో ! ఆర్యపుత్రుడు వచ్చెనే!
జయ మార్యపుత్రునకు.

రాము :- నీ ధర్మకర్మాచరణమున కంతరాయము కానిచో
నించుక కూర్చుండుము.

సీత :- చిత్తము : (కూర్చుండును)

రామ :- జానకీ ! ఏదో యడుగదలచుచున్న ట్లున్నావు?

సీత :- దుఃఖముచే శూన్యహృదయు లై నట్లు మోము
చందము కన్పట్టును. కారణ మేమి?

రామ :- అవును. తగినవిషయమును గూర్చియే విచారము-

యమ విశిఖప్రభాతమున

నార్తి గలంగిన నాదుదేహ మం

దమరె ఘనవ్రణమ్ము హృద

యమ్మున నూత్నతరమ్ము ఘోర మై

కళిమముగ నా వ్రణమ్మునకె

గాటముగా బలుమోమువన్నెలన్

దమి గొని దుఃఖబాణములు

తాకును చాకును దృష్టిలేనటుల్.

సీత :- ఆర్యపుత్రుని దుఃఖకారణ మేమి ?

రాము :- రేపు పూజ్యులగు తండ్రిగారి సాంవత్సరిక శ్రాద్ధము. యథావిధిగా తిలోదకాదులను బితరులు కోరుచున్నారు. దాని నెట్లు నిర్వర్తింపగలనా యని చింతించుచున్నాను. లేదేని-

ఏ నొసంగిన దే దైన గాని పితలు
తృప్తిసొందుదు రీదశ నెఱిగియుంట
నైన రామున కిట్వొకు లభిపునకును
తగిన విధమున బిత్తపూజ నొగి నొనర్తు.

సీత :- భరతకుమారుడు మహావైశ్యముతో జేయును. మనకు దగినవిధముగా మీరు సేయుడు. ఇది పితృపాదులకు మిక్కిలి ప్రీయ మగును.

రాము :- కుశలపై ననె మనచేత గూర్పబడిన
ఫలములను గాంచి విభవమ్ము తలగు తెరిగి
మనదు దుస్థితి, వనవాసమును స్మరించి
తండ్రి నాకమ్మునం గూడ దగులు న్నార్తి.
(తరువాత సన్యాసివేషమున రావణుడు)

రావణు :- మనము వశమ్ముకా, దయిన,
మాయశరీరము దీని దాల్చి, రా
ముని ఖరు జంపు వైరమున
మోసము సేసి, హరింపవచ్చుతిన్

జనకవృక్షాలు హృదయమున

హృదయమున త్రవ్వ మైన హృదయము

రమ్యము, గౌరవమున గ

రమ్యము మెలంగుదు గార్యసిద్ధికై.

(ముందునకు పోయినట్లు పుల జూచి) ఇది రాముని
యాత్రమపదద్వారము. ఇచట దిగుదును. (దిగును)
అతిథికి తగిన మర్యాదను పాటించును. నే నతిథిని.
ఎవ రక్కడ ?

రాము :- (నిని) అతిథికి స్వాగతము.

రావ :- బాగు ! స్వరముచే రూపము సుందరతర మైనది.

రాము :- (చూచి) ఓ భగవంతుడా ! నమస్కారము.

రావ :- శుభ మగు గాక.

రాము :- స్వామి! ఇదిగో ఆసనము. కూర్చుండుడు.

రావ :- (తనలో) ఏమి! ఈతనిచే నాజ్ఞాపింపబడిన ట్లయితిని!
(ప్రకటముగా) బాగు. (కూర్చుండును)

రాము :- పూజ్యులకై పాద్యము తెమ్ము.

సీత :- చిత్తము. (పోయివచ్చి) ఇదిగో జలము.

రాము :- స్వామికి సేవచేయుము.

సీత :- చిత్తము. (పాదములు పట్టి నమస్కరించును)

రావ :- (మైథిలీస్వర్నచే సాత్త్వికోదయమున మాయా ప్రకాశసమగునని భయము నొంది) కానిమ్ము, కానిమ్ము.

ఈమె యొకర్తుకయే ధర
లో మనుజగణమ్ములం దరుంధతి చూడన్
ఏమె మనోహరు డని నిను
దా మహితాదృతి గని వనితాతతి పల్కున్.

రాము :- (అయిన) నేనే సేవచేయుదును. ఇ టిమ్ము.

రావ :- ఛాయనే వదలినప్పుడు తన్నులమగు శరీరముచే
సేవలుగొంట భావ్యమా? వాగ్రూపమైనదే కదా అతిథి
సత్కారము! చాలును; చాల గౌరవింప బడితిని.
కూర్చుండుము.

రాము :- గాగు. (కూర్చుండును)

రావ :- (తనలో) నేనుగూడ బ్రాహ్మణమర్యాదను పాటించును. (ప్రకాశముగా) కాశ్యపగోత్రుడ, సాంగోపాంగముగా వేదాధ్యయనము చేసితిని. మనుధర్మశాస్త్రము, మాహేశ్వర యోగ శాస్త్రము, బృహస్పతియర్థశాస్త్రము, మేధాతిథిన్యాయశాస్త్రము; ప్రచేతనుని శ్రాద్ధకల్పమును సమగ్రముగా జూచితిని.

రాము :- ఏ మేమి? శ్రాద్ధకల్పమా!

రావ :- అవును, మిగిలినవాని నన్నిటిని మించి శ్రాద్ధకల్పమునే మిక్కిలి శ్రద్ధచేసితిని. ఏమి?

రాము :- నష్టపశుకుడ నగుటచే నిదియే నాకు వెలుగ దగిన
శాస్త్రము.

రావ :- సంశయమేలీ! నీ బ్రాహ్మముపచ్చిన దాని నడుగుము.

రాము :- స్వామి! తర్హణకాలమున దేనిచే విత్పతర్హణము
చేయవలెను?

రావ :- శ్రద్ధతో జేసినదంతయు శాశ్వతమే యగును.

రాము :- స్వామి! అశ్రద్ధగా చేసినది ముట్టదుగదా! అందుచేతనే
ముఖ్యవిషయము లేనో వేనిగూర్చి శ్రద్ధవహింప వలెనో
నోచి ముఖ్యముగా నర్చింపవలెనో అడుగ గోరుదును.

రావ :- వినుము. తృణములలో దర్భలు, ఓషధులలోతిలలు,
శాకములలో కలాయము, మత్స్యములలో మహాశేఘరము,
పక్షులలో వార్హాణసము, పశువులలో గోవు, ఖడ్గమృ
గముగాని, ఇవి మనుష్యులకు జెప్పబడినవి.

రాము :- స్వామి! 'కాని' అని వికల్పముగా జెప్పటచే నింకే
దోకూడ నున్నట్లున్నదే.

రావ :- అవును. శక్తివిశేషముచే సంపాదించ దగినది
వేఱున్నది.

రాము :- స్వామి! ఇదియే నానిశ్చయము.

ధనువు తపమును రెండు సాధనము లివిగూ
వశ్యములు నాకు నిం దేది వలయుగొనగ
తపమా జంకినచోట నీ ధనువు గలదు
ధనువు వెనుకంజ వేసిన దపము గలదు.

రావ :- ఉన్నవి. హిమాలయమున నున్నవి.

రాము :- హిమాలయముననా ! తరువాత ?

రావ :- హిమవంతమున నేడవశిఖరమున సాతౌచ్చివుని శిరమున బడు గంగాజలము త్రాగుచు వైడూర్యముల వలె నీల మైన పృష్ఠములు గలిగి, వాయువేగము గల కాంచనపార్శ్వములను లేళ్లు గలవు. వైఖానసులైన వాలఖిల్యులైన మిశీయాదులు తలపుననే పొందిచంపి, వానితో శ్రాద్ధములు పెట్టుదురు.

వాసను నర్చసేయ పితృ
పాదులు పుత్రీఫలమ్ము గాంత్రుగా
కానరు వార్ధకమ్ము, దివి
కై చనుదు ర్గడు దీప్యమానులై
మానుగ దేవతాగణవి
మానసమానవిమానవాసము
న్నాను వశంబుగాదు విష
యాళికి పట్టును బట్టి లాగినన్.

రాము :- మైథిలి !

తనయులయట్లు పెంచిన ల
తాతతితో హరిణాంగనాళితో
వనసఖి, వింధ్య, భూమిరుహ
వర్గముతో జను దంచు దెల్పుమా

హృదయమునకును పుష్కలమునకును
 కాననముల కెల్లినో యగు
 ననకెడు భూమిములు న
 దా మోలునాడెడుచోటికి పుష్కలము.

సీత :- చిత్రము.

రావణ :- కౌసల్యానందన ! ఇంతకోర్కీ వలదు. అవి
 మనుష్యులకు కన్పింపవు.

రాము :- స్వామి ! అవి హిమవంతమున నుండునా ?

రావ :- అవును.

రాము :- అయిన జూడుడు.

పసిడిచేతుల జూపిన బాధలేదు
 చూపడో పర్వతేశుడు చూడగలడు
 నాదుబాహోగ్రనిహతి వినాశ మైన
 క్రౌంచపర్వతదుర్దశ గానియపుడె.

రావ :- (తనలో) ఈతని అహంకారము దుర్భరముగ
 నున్నదే ?

రాము :- (నలుగడల పరికించి) ఏ మది మెరిపు మెరిసి
 నట్లున్నది !

రావ :- (ప్రకాశముగా) కౌసల్యానందనా ! ఇక్కడ
 నున్నను నిన్ను హిమవంతుడు సమ్మానించు చున్నాడు.
 అదిగో బంగారులేడి.

రాము :- స్వామిప్రభావమే యది.

సీత:-ఆర్యపుత్రుల భాగ్యము.

రాము :- కాదు కాదు.

ఇదియు దనయంత వచ్చెనా యెఱుగు మింక
దండ్రీభాగ్యమైగా వేరె తలప నేల ?
దీని నుచితంపు బూజల దృష్టిచేయ
వత్స ! సామిత్రి బంపుము భవ్యచరిత !

సీత :- ఆర్యపుత్ర ! తీర్థయాత్రకు పోయి తిరిగి వచ్చు కులపతి
కెదురేగి కొనిరా బంపితిరిగదా సామిత్రిని.

రాము :- అయిన నేనే పోవుదును.

సీత :- ఆర్యపుత్ర ! నే నేమిచేయవలెను ?

రాము :- స్వామికి సేవ చేయుచుండుము.

సీత :- చిత్తము.

[రాముడు నిద్రు మించును]

రావ :- అదిగో అర్ఘ్యమును గొని రాము డేగుచున్నాడు.
పూజను సరకుసేయక యదుగు లేడివై విల్లెక్కిడు
చున్నాడు రాముడు.

ఎంతబల ! మెంత శూరత ! యెంతశక్తి !
ఎంతవేగ మృహ ! యబ్ర మెంచి చూడ
రామ యను రెండె యక్కరా లేమిమహిమ
నిఖిలజగము న యందును నిండె నహహా ?

అదిగో ! మృగము ఒక్కగంతులో బాణమున కండక
యరణ్యముఁ బ్రవేశించినది.

సీత :- (తనలో) ఆర్యపుత్రుని విడుచుటచే నా కేమో భయ
మగు చున్నది.

రావ :- (తనలో)

మాయచే రాము డిటు కనుమాటుగాగ

నీ తపోవనభూమిని నింతలోనె

యేడ్చు నేకాకి నీ బాల నెత్తుకొనుచు

పోదు నాహుతి మంత్రవిముక్త నట్లు.

సీత :- పర్ణశాలలోని కేగుదును. (పో బోవును)

రావ :- (నిజరూపముతో) సీతా ! నిలుము. నిలుము సీతా !

సీత :- (భయముతో) హా ! ఎవ్వ డీతడు?

రావ :- తెలియవా నన్ను-

దురమున దేవదానవుల

దూల్చితి, నింద్రుని గెల్చినాడ, దు

ర్భర మగు సోదరీముఖిని

లక్షణతం గనినాడ వింటి సో

దరమృతి, నిన్ను దో కొనగ

దర్పదురాత్ము నసాధ్యు రాము మా

యరతి భ్రమంబు వెట్టితి సి

తాబ్జవిలోచన! రావణుండ నే!

సీత :- అయ్యో ! రావణుడా ! (పో బోవును)

రావ :- రావణుకన్నుల బడి యెచటికి బోగలవు ?

సీత :- ఆర్యపుత్రా ! రక్షింపుము, రక్షింపుము. లక్ష్మణా !

రక్షింపుము, రక్షింపుము.

రావ :- సీతా ! విను నా శౌర్యసాహసములు.

పరచె సురేందు, డర్థపతి

ప్రాణము పోయినయట్టు తూలె, ని
ష్కరుణను లాగగాబడియె

జందుడు, తన్నుల నొందె గాలుడున్
బరువుదొరంగి భీతు లగు

స్వర్గనివాసులతోడి స్వర్గరా
జ్యరమ కృశించె, నిద్ధరణి

తొసుత యుంటను ధన్యయ్యెబో !

సీత :- ఆర్యపుత్రా ! రక్షింపుము, రక్షింపుము, లక్ష్మణా !
రక్షింపుము, రక్షింపుము.

రావ :- శరణు రాముని వేడు, లక్ష్మణుని వేడు

స్వర్గ మందలి దశరథప్రభుని వేడు

మేమి యగు కాపురుషుపల్కు లెన్ని యైన ?

హరిణశిశువుల బెబ్బులి సరకుగొనునె.

సీత :- ఆర్యపుత్రా ! రక్షింపుము, రక్షింపుము, లక్ష్మణా !
రక్షింపుము, రక్షింపుము.

రావ :- ఓసి ! యాయతనేత్ర ! యాయాసపడకు

నీదుపతిగను నన్ను గణించుకొమ్మ

అఖిలబలవత్సరానీకమండ యైన

చురమునం దోర్వ రాముని తరమె నన్ను.

సీత :- (హావముతో) శపింతును.

రావ :- అహహహ. ఆహా! పతివ్రతా ప్రభావము!

పంచముతో వెనువీధి నే జనియు నింత

కాల్చుబడలేదు భాస్కరుకాంతి తల్లిని

గొక్కశనియిండు నను నాల్గె యక్కరముల

సిగ్గుచే గాల్చుబడినాడ నేమి మహిమో?

స్తీత :- ఆర్యపుత్రా! రక్షింపుము.

రావ :- (స్తీతను జేకొని) జనస్థాననివాసు లగు తపస్వులారా!
వినుడు, వినుడు.

బలవంతమ్ముగ రావము

డిలసుత గొని యేగుచుండ నెఱుగుడు మీరల్

కలిగినతాత్రమునం బ్రియ

మెలమిని మీ రాముశౌర్య మెదిరించుననుక.

స్తీత :- ఆర్యపుత్రా! రక్షింపుము. రక్షింపుము.

రావ :- (ముందునకు బోయి పరికించిచూచి) అహో! రెక్కల
పెనుగాలితాకున క కావిక లై నవి వనసమూహములు!
ఇదే జటాయువు వాడి యా చంచువుతో నిటే వచ్చు
చున్నాడు. అరే! నిలుపుము!

కాచుకొమ్మర నా చేతిఖడ్గనిహతి

నీదురెక్కల నడుకుదు నెత్తు దరల

గాయముల గాదు నెత్తుటఁ గాయ మలర

సంపుదును నిన్ను యమునింటి క తిథిగాను.

(నిష్క్రమించును)

పంచమాంకము సమాప్తము.

ప్రతిమ

షష్ఠాంకము

(ఇద్దరు ముసలితాపసులు ప్రవేశింతురు.)

ఇద్దరు:-రక్షింపుడు. రక్షింపుడు.

మొద :-

నల్లకలువలదండచందమ్ము చాయ
తమ్మిఱూ డటు తెల్లదంతాలనవ్వు
కల్లు రాత్రించరుడు దశకంఠచేత
నీత మృగివోలె గొనబడు సిగ్గు జెంది.

రెండు :-ఈమెయే కదా పూజ్యురాలైన జానకి.

చేప్ట లుడిగిన పాపరాచెలివితాన
కంప మొందెడు పూదీపకరణి నీత
పాపి దశకంఠుచే తపఃఫలము నట్టు
లపహరింపగబడు చుండె నతిరయమున.

ఇద్దరు :-రక్షింపుడు. రక్షింపుడు.

మొద:-(పైకి జూచి) అను చుండగనే దశరథుఋణ మీగ
నే నుండగ నీ వెక్కడి కేగగల వనుచు రావణుని పలికి
నింగిపై కెగిరెగా జటాయువు.

రెండ :- రావణుడు ! క రావణుడు కన్నులు ముగించుచు నోవ
ముఖో ముగించుచున్నాడు.

మొ :- అయ్యో రావణుడు.

రెండ :- ఇటుగో జటాయువు.

ఇద్దరు :- అయ్యో ! అకాశముననే యుద్ధము సాగినదే.

మొ :- కాశ్యప ! కాశ్యప ! చూడు క్రవ్యాదేశ్వరుడైన
జటాయు సామర్థ్యము.

రెక్కలబల్బి నెత్తడిచి

రెక్కలనె ఛీరత జంటపోరుకై

రక్కసుముక్కులం గొనగ

రక్కును వాడిగ గట్టిగా స్థిరం

డక్కును నిన్న సోమల మ

హంతరము గొని చీల్చువజ్రపు

న్దుక్కుల కొండరాళ్లు తెగి

పోవునటుల్ విషమంపు ముక్కలై.

రెండ :- రావణుడు కోపించి కత్తిచే జటాయువు కుడిరెక్కను
నరికినాడు.

ఇద్ద :- అయ్యో ! పూజ్య జటాయువు పడిపోయినాడు.

ప్రథ :- ఎంతకష్టము ! ఈతడే పూజ్యుడైన జటాయువు-

తనదుశ్చక్తికి మించు యత్నమ్ముచేసి

ఆటనమిలి నట్లరి నలక్ష్యమ్ము చేసి

రక్కసులతోని తేజమ్ము నుక్కడంచి
కడకు వనగజభగ్నప్రహమ్ము నయ్యె.

ఇక్ష :- వీనికి స్వర్గము కల్గుగాత !

మొ :- కాశ్యప! పోదమా! ఈ వృత్తాంతము పూజ్యులైన
రాఘవులకు నివేదించెము.

రెం :- బాగు ! మంచియూహ.

(నిష్క్రమింతురు)

(ఓష్ఠాంభకము)

(తరువాత కంచుకి ప్రవేశము)

కంచు :- ఎవ రక్కడ? కాంచన తోరణద్వారమును
రక్షించువారు ?

ప్రతీ :- (ప్రవేశించి) అయ్యా! నేను విజయను, ఏమి
చేయవలె ?

కంచు :- విజయా! భరతకుమారునకు నివేదించవలెను.
అడుగో రామదర్శనమునకై జనస్థానమునకు బోయి
వచ్చిన సుమంత్రుడు.

ప్రతీ :- అయ్యా! సఖలు నై యే వచ్చిరా తాత సుమం
తులు ?

కంచు :- తెలియ దమ్మా,

హృదయ మందున దుఃఖాగ్ని యెరియు చుంట
వాడువారిన మోముతో వచ్చువాని
కాంచుచుండగనే మది కనలె నాకు
ఏమి యయ్యెనో తెల్పుగా నెట్టు లమ్మ.

భర :- విజయా! ఇది నీ నా మనము కలగవడిన క్షేత్రం.

విజయా :- అయితే, ఇంకేల తడవవచ్చు? నైరము హమ్మ.

భర :- విజయా! ఇదిగో విన్నవించును. (నిష్క్రమించుచు)

కంచు :- (చూచి, అహ! అడుగో పూజ్యభరత కుమా
రుడు. సుమంత్రురాకచే కుతూహలహృదయు పై,
నాకలు భరించి విచిత్ర మైన జటాపుంజ పింజరిత మైన
ఉత్తమాంగముతో నిటే వచ్చుచున్నాడు.

వరసుగుణాళికా మనికి

పట్టు విరోధులపాలికాలుడు,

సురపతి సన్నిభుండు నుత

సూర్యకులాలయ దీపకుండు, ని

ధ్వజ భరమ్మ సర్వమును

చాలెడివా డిటు లన్నయాన, ను

ధురకలభేభగామి, సిరి

తోరపుమూర్తి యుదారవర్తి తాన్ .

(తరువాత భరతుడు ప్రవేశించియు ప్రవేశము)

భర :- విజయా! ఇట్లు పూజ్య సుమంత్రులు మరలివచ్చిరా!

అన్నప్రసాదలభి శవ

భాప్తి జెలంగి యయోధ్యరాగ నే

మున్ను గనంగ రాఘవుని

పూజ్యసుమంతుడు వోయి వచ్చెనే

కన్నుల గాంచివచ్చె నొకొ
కమ్మని స్వామిని, లోకనేత్ర సు
పన్నమనోభిరాము బిత్తు
వాక్పరిపాలనకాము, రామునిన్.

కంచు :- (సమీపించి) జయము కుమారునకు !

భర :- ఇప్పు డెచ్చట నున్నాడు సుమంత్రుడు ?

కంచు :- అదే కాంచనతోరణ ద్వారమున.

భర :- అయిన వెంటనే ప్రవేశపెట్టుము.

కంచు :- చిత్తము (నిష్క్రమించును)

(సుమంత్రుడు, ప్రవేశించియు ప్రవేశము)

సుమం :- (దుఃఖముతో) అయ్యో! కష్టము. కష్టము.
అధిపుమరణమ్ము గంటి బ్రత్యక్షముగను
రాచకొమరుని దుస్థితి జూచినాడు
వింటి జానకినాశమ్ము మంటి నింక
చిరము మనుటయె గుణమున జేటు గూర్చె.

ప్రవీ :- (సుమంత్రునితో) దయచేయుడు దయచేయుడు.
వారే ప్రభువులు. అయ్యో! సమీపింపుడు.

సుమం :- (సమీపించి) జయము కుమార !

భర :- తాత ! లోక విదితపితృభక్తిపరుడు రామచంద్రుడు
నీకు కనబడెనా? పూజ్యురాలైన అపరాధుంధరిని

నానానానా! అలాంటిది వాడు లాలస నాభాత్మని
చూపుకొన్నా !

(అంతఃపురము నుంచాముఖం నూర్చుండును)

శ్రీ :- మహారాజపుత్రులు తమ్ము నడుగుచున్నారు.

సుమం :- ఆమ్మాయి! ఏమి? నన్నా?

శ్రీ :- (తనలా) మిక్కిలి బాధపడుచున్నాడే దుఃఖోద్వేగ
మున శూన్యహృదయుడు నగుచున్నాడు (ప్రకాశముగ)
మార్గమధ్యము నుండియే తిరిగి వచ్చితిరా మీరు ?

సుమం :-నాయనా! నీయాజ్ఞను రాముని జూడ జనస్థాన
మునకు బోతినిగదా! ఎట్లు మార్గమధ్యమునుండి రా
గలను ?

భర :-క్రోధమునగాని, సిగ్గుచేగాని, దర్శన మీయలేదా
అన్నగాదు !

సుమం :-నాయనా !

నిగ్రహాత్ముల కెటు లుండు నాగ్రహమ్ము
సిద్ధ సంకల్పులకు నెట్లు సిగ్గుకల్లు
ఎంత దౌర్భాగ్యుడనో యేమో యేను దెలియ
వాడుమువ్వుడు లేనట్టి వనము గంటి.

భర :-ఆ ! శూన్యవనమును గంటిరా ! ఎక్కడకు పోయి
రని వింటిరి?

సుమం :-కిష్కింధ యను వానరనివాస మున్నదికదా !
అచటికి బోయి యుండు రని వినికి.

భర :-అయ్యో ! వానరు లజ్జలు. పురుషవిశేషము లేరు గదా, కాన కష్టముల గుడుచు చుందురు కాబోలు.

సుమం:- నాయనా ! జంతువులకు గూడ కృష్ణత యుండును.

భర :-తాత ! ఎట్లు ?

సుమం:-

అన్న యగు వాలిదుర్వృత్తి నవనిరాజ్య
మునకు దొలగెను సుగ్రీవు డనఘు డకట !
ఆలి హరియింప దుఃఖాన నగము నందు
నుండి సమదుఃఖుచే మోక్ష మొందె దుదకు.

భర:-తాత ! సమదుఃఖునిచే ననగా ?

సుమం :- (తనలో) అయ్యో ! అంతయు చెప్పివేసితినే !
(ప్ర)కాశముగా ఏమియులేదు నాయనా ! సర్వసంపదలు
తొలుగుటచే సమదుఃఖు డంటిని. ఇదియే నా భావము.

భర :-తాత ! దాచు చుంటివా ! నిజము చెప్ప కుంటివా !
దివంగతు లైన మహారాజుగారి పాదములపై నాన.

సుమం:-ఏమిగతి వినుము !

సంయమిందుగ్రీల రక్షించు క్షణము నుండి
కఠినవైరము పూనె రాక్షసగణమ్ము
మాయ కల్పించి రాముని మాటుపఱచి
నీత హరియించె రావణపాతకుండు .

భర :-ఏమి ? హరించెనా ! హా ! (మూర్ఛ)

సుమం :- అరక్షేప్తము ! అరక్షేప్తము.

భర :- అరిగి యుగారక్షేపి ! ఎంతోక్షేప్తము !

జననమును శాంతియులు విడి వనము లందు

నగరములైనట్టి కష్టము నటను తిరించి

కడకు బాహ్యవియోగ మేలుమ్ము చెలగ

కష్టము చందురు వలె నున్నకాంతి యయ్యె.

అయ్యో ! ఇప్పుడేమి చేయుదును. తెలిసినది తాత !

నాతోడ రమ్ము.

సుమం :- చిత్రము, అట్లే !

(ఐదువును నిద్రస్కరింతురు)

సుమం :- నాయనా ! పోవలదు. పోవలదు. దేవులచతుశ్శాల
యిది.

భర :- ఇక్కడనే నాకు పని. ఎవ రక్కడ ప్రతీహారులు ?

(ప్రతీహారి ప్రవేశించును)

ప్రతీ :- జయము మహారాజకుమార ! నేను విజయను.

భర :- విజయా ! నా రాకను జననికి దెల్పుము.

ప్రతీ :- దేవులలో నేనికి తెలుపుదును.

భర :- ఏమే నేను రాజు కాగోరుచున్నదో ఆమెకు.

ప్రతీ :- (తనలో) అయ్యో ! ఏమిజరుగునో ! (ప్రకాశము)

స్వామి అట్లే (పోవును)

(తరువాత కైక ప్రతీహారి ప్రవేశము)

కైక :- విజయా ! నన్ను జూచుటకు చిరంజీవి వచ్చెనా ?

ప్రతీ :- అవు నమ్మా ! మహారాజుకుమారులు రామచంద్రుల యొద్ద నుండి సుమంత్రులు వచ్చిరి. అందుచే భరతులు మిమ్ము చూడ నిచ్చగించు చున్నారు కావలయు.

కైక :- (తనలో) ఏ ప్రస్తావమున నన్ను నిందించునో?

ప్రతీ :- రాజామరుల ప్రవేశ పెట్టు నుదురా !

కైక :- పొమ్మ ! ప్రవేశ పెట్టుము.

ప్రతీ :- చిత్తము (పోయి సమీపించి) జయము రాకుమార దయచేయుడు

భర :- విజయా ! విన్నవించితివా ?

ప్రతీ :- చిత్తము.

భర :- అయిన ప్రవేశితము. (ప్రవేశించును)

కైక :- బిడ్డా రాముని యొద్ద నుండి సుమంత్రులు వచ్చిరి. విజయ తెల్పినది.

భర :- పూజ్యురాలికి నంతకంటె బ్రియము తెల్పుదును.

కైక :- బిడ్డా ! అయిన కౌసల్యాసుమిత్రులు కూడ వినదగిన వారలే.

భర :- వలదు. వారు వినగూడదు.

కైక :- (తనలో) అయ్యో ! ఏ మై యుండవచ్చును ?
(ప్రకాశముగా) చెప్పము నాయనా !

భర :- ఎనుము,

శనమరాద్యమ్ము పిడి కాననములకును
నెను ని యాన వోయెనో యిద్దచరితు
జ్జ్ఞో యాతని భార్య తా నపహరింప
బడియె నీ కోకిల తీర్పగా బడెనో లేదా.

కైక :- అయ్యో !

భర :- అకట సత్వార్య లిహ్వాకు లనఘమతులు
వారి కులవహూహరణమ్మె పొప్త మయ్యె
నిట్టికోకిలు ప్రాప్తించు నట్టికతన
నేమి జరుగుట యబ్బిమ్ము భూమి నింక.

కైక :- (తనలో) కా నిమ్ము, ఇదియే చెప్పదగిన కాలము.
(ప్రకాశముగా) బిడ్డా ! మహారాజుగారి శాపవృత్తాంతము
నీ వెరుగవు కాబోలు.

భర :- ఏమి మహారాజుగారికి శాపమా !

కైక :- సుమంత్ర ! సవిస్తరముగా దెల్పుము.

సుమం :- అట్టులే నమ్మా ! నాయనా వినుము-పూర్వము
వేటబోయిన మహారాజు ఒకానొక కొలనిలో అడవి
యేనుగు నీరు త్రాగుశబ్దము వంటి శబ్దము వినెను. అది
వనగజ మనుకొని శబ్దవేధిబాణముచే నొకముని
కుమారుని కొట్టెను. అతడొక గ్రుడ్డిముసలిమునికి
కన్నెనకొడుకు. అంత నాత డసువులు విడిచె.

భర :- అసువులు విడిచెనా? పాపము శమించుగాక! పాపము
శమించుగాక ! తరువాత :

సుమం :- అ టైన యాతని జూచి—

సత్యభాషణుడై నట్టి సంయమిండు
డేడ్చి యేడ్చియు తుదకు తా నిట్టు లనియె
'ఎట్టు లే నైతి నట్టులే యీవు గూడ
పుత్రశోకార్తి జత్తువు పొమ్ము రాజ ! — అని

భర :- అబ్బా ! ఎంత కష్టము :

కైక :- నాయనా : ఈ కారణమున పాపము నాపై బడి
బిడ్డ గానకు బంపబడెను. అంతియేగాని రాజ్యలో
భమునగాదు. దుస్తరముగదా మహర్షిశాపము !
అనుభవింపక తప్పదు. కొమరు ఊడవికి పోక యెట్లగును?

భర :- అయిన నే నేగినను నంతియేగదా! నన్నేల పంపలేదు?

కైక :- బిడ్డా ! మామయింట సుదూర దేశమున నుంట
నీవు సహజముగా విప్రవాసముననే యుంటివి.

భర :- అయిన పదునాల్గేండ్లల చెప్పబడెను?

కైక :- నాయనా ! పదునాల్గుదినము లని యనబోయి
కలతచే పదునాల్గేండ్లంట్టిని.

భర :- ఆహా ! ఎంత తెలివి ! సమాధానము బాగుగా
నాలోచించితివి. ఇది పెద్దల కందఱికిని తెలియును.
వారికి సమ్మతముకూడ.

భర :- అయ్యో ! వీరు ముల్లోకములకు సాక్షులుకదా !
భాగ్యవశమున మా యమ్మ నిరపరాధ, అమ్మా !
సోదరప్రేమచే కోపమున నే నే మేమి దూషించితి
నన్నియు క్షమింపుము. అమ్మా వమస్కారము.

కైక :- అయ్యో ! ఏ తల్లి కన్నచెక్కినాసగుల మన్నింపదు.
నాయనా ! తమ్ము ! ఇందు దోష మేమున్నది.

భరణి :- అనుగ్రహింప బడితిని, నెలవు. ఇప్పుడే అన్నసహా
యాత్థము శ్రుత్యకులము నంతను సమకూర్చెదను.
ఇప్పుడు నేను.

ఈ యర్థలాభవేల నిపు
జేష్ఠుడైనైకవాస బద్ధగా
జేయుదు నైకమత్తవర
సింధుర కాలమహాంధకారగా

జేయుదు వాహినీగణము
చే నిటువాడ్నిధి, రావణుండటుల్
దాయము నొందియేపజ న

దల్పుదు, హృదయము రూపుమాపుదు.

ఇది యేదో భయని ! అది యేమో తెలియుము.

ప్రతీ :- (ప్రవేశించి) జయముకుమారా ! ఈవిషయము విని
పెద్దరాణిగారు మూర్ఛమునిగిరి.

కైక :- అయ్యో !

భరణి :- ఏమి మూర్ఛవోయెనా ? అయ్యో !

కైక :- రానాయనా ! పూజ్యురాలి సూరడింతము.

భరణి :- అమ్మా ! అటులనే.

(అందరు నిష్క్రమింతురు)

(వ్యసంకము సమాప్తము)

ప్రతిమ

సప్తమాంకము

(తరువాత నొక జడదారి ప్రవేశము)

తాప :- నందిలక ! నందిలక !

నంది :- (ప్రవేశించి) అయ్యా ! వచ్చుచున్నాను.

తాప :- నందిలక ! కులపతి తెల్పుచున్నాడు. నిజభార్య నపహరించిన లోకకంటకు దళకంఠు నాశముచేసి రాక్షసగణమునకు విరుద్ధమైన ప్రవర్తన గల సుగుణ గణభూషణు విభీషణునకు పట్టము గట్టి యఖిలలోక పవిత్రచరిత్ర యగు పూజ్యజనక పుత్రిని గొని ఋక్ష రాక్షసవానరముఖ్యులతో పరివేష్టించి బడిన శారద స్వచ్ఛ గగన చంద్రాభిరాముడు రాముడు వచ్చుచున్నాడు. కాన మన కున్నంత వైభవముతో సర్వ శోభనముగా మన ఆశ్రమమున స్వామి కాహ్వాన మీయవలె నని.

నంది :- అయ్యా ! అంతయు సిద్ధముగనే యున్నది. కాని—

తాప :- ఏమది?

“ నిజమేమిటా విన్నవించుదురు రాక్షసులున్నారా? ”
 “ అవును, రాక్షసులున్నారని చెప్పవలసివచ్చినది.”

రావ :- ఎందులకు ?

సంది :- వాడు మాంసాశనులు గదా !

రావ :- భయపడకు ! ఏమైనా జ్ఞాబద్ధులు గదారాక్షసులు.

సంది :- రాక్షససజ్జనులకు నమస్సులు.

రావ :- (చూచి) ఆహా! ఇరుగో పూజ్యరామచంద్రులు
 జయము నరవరా! ఏ శత్రు డొండున్న నోడుకా
 నయమున ధర యెల్లన్ నమ్ర హా నీదునానన్,
 జయ మనుచు ననేకుల్ సన్మనీంద్రుల్ నుతింపన్,
 అయ మటు లిల రాముం డా విమానంబు డిగ్గన్.

జయముస్వామి ! జయము. (నిష్క్రమించును)

(మిశ్రవిష్కంభకము)

(తరువాత రాముడుప్రవేశించును)

రాము :- వినుతినెసంగు బాహుబల

వీర్యుని రావణు జంపి విశ్వ స
 ద్గుణుని జానకీరమణి
 గొంటి వినిర్మలశీలనుం బ్రియం
 బున గురుపాదు లన్న నుడి
 పూర్తి యొనర్చితి భక్తిపెంపునన్
 మునిజనవాస మిప్పగిది
 పొందితి కొతుక మొప్పనేటికిన్.

మాని సతులకు నమస్కరింప లోని కరిగి జానకి కడు
తడ వై నదే (చూచి) అదిగో! వైదేహి—

ప్రాయ సముచితరీతి తాపసిగణమ్ము
పిలుచుచుండిరి పేర్ని మై చెలియ ! సీత !
జానకీ! కోడలా! యని, జనకదుహిత
మెల్లమెల్లగ వినుచు దా నల్లవచ్చు.
(తరువాత సీత, తాపసియు పృజేశము)

తాప :- చెలీ! ఇడుగో నీ భర్త! సమీపింపుము. ఏకాకినిగా
నిన్ను జూడలేను.

సీత :- ఆహా! ఇప్పటికిని నమ్మతగ నట్టు లున్నది నా పరి
స్థితి (సమీపించి) జయ మార్యపుత్రులకు !

రావం :- మైథిలీ! మున్ను మన మున్న జనస్థానము నెఱు
గుదువా! అందు బిడ్డలమాదిరి పెంచితివే వృక్షములను
గుర్తున్నదా.

సీత :- గుర్తించు చున్నాను, అప్పుడు చిన్న యాకులతో
లేతతనమున నున్నవి. ఇప్పుడు పరివృద్ధము లై
యాకులు కొమ్మలతో నిండిన టైనవి.

రాము :- అవు నవును, కాలమే కదా నిమ్నోన్నతముల
కలిగించునది! మైథిలీ! ఈ సప్తపర్ణవృక్షములకింద
తెల్లని బట్టలు కట్టుకొనిన భరతుని జూచి మృగకులము
వ్యాకులమైనది, జ్ఞప్తి యందున్నదా ?

సీత :- ఆర్యపుత్రా! గట్టిగా గుర్తున్నది.

రాము :- ఇది నీవ తపస్సుచేతు నాస్థిత మగు మహా
కష్టము. ఇచటనే మనము సంపూర్ణ తాతపాదులకు
చిత్తము చేయ దలచుచుండు కాంచనపార్శ్వ మను
కన్యగము కన్పట్టినది.

శీత :- హే ఆర్యపుత్రా! చెప్పకుడు, చెప్పకు డింక.
(భయముతో కంపించును)

రాము :- భయపడకు! ఆ కాలము గడిచిపోయినది గదా!
ఇంక భయ మేల? (నలుగడలు పరికించి) ఆహా!

చేగుచు వెల్ల వెల్ల నగు
చేగువు బొద్దుగుపూలసాటియై
మూగుచు నుండె చిక్కులకు
మూలలకున్ పవనావ ఘాతమై
నాగరలక్షణంబున క
సంబడు డప్పల పెద్దమోతచే
బాగుగ నీవనమ్ము పరి
వస్థితశంఖ నినాద సంగతిన్

లక్ష్మ :- (ప్రవేశించి) ఆద్యులకు జయము, ఆర్య!
భ్రాతృ గౌరవ పూర్ణుడౌ భరతుడడుగూ!
అమ్మలును పెద్ద వాహిని యనుసరింప
మిమ్ము కనుగొను నాత్రమ్ము ముమ్మరింప
నతడె వచ్చుచు నుండెనో యనఁడు! కనుమ.

రాము :- నాయనా! లక్ష్మణా! భరతుడువచ్చెనా?

లక్ష్మ :- చిత్తము.

రాము :- మైథిలి! పూజ్యరాండ్రైన అత్తలను చిరంజీవి భరతుని జూడ కనులను పెద్దవి చేసికొనుము.

సీత :- ఆర్యపుత్ర! వాంఛించు చుండగనే వచ్చెనే భరతుడు!

(తరువాత భరతుడు ప్రవేశము)

భర :- అట్టి మహావిపత్కరము
తా బలవత్తర కష్టఘట్టముల్
నెట్టనవీడె, చంద్రముని
సీరడమాల శరత్తు నంబలెన్
ఇట్టులు తృప్తమానసుడ
నెల్లరు బంధులు నా ప్తవర్గమున్
చుట్టుచురాగ వచ్చితిని
చూడగ నార్యుని నార్యతో నిటన్.

ఆహా! ధన్యుడను.

రాము :- అమ్మలకు వందనము.

తల్లులందఱు :- బిడ్డా! చిరంజీవివి కమ్ము! ప్రతిజ్ఞాపాలనము
చేసి భార్యాద్వితీయుడవై న నిన్ను జూచుభాగ్యమున
వర్ధిల్లుచున్నాము.

రాము :- అనుగ్రహింపబడితిని.

లక్ష్మీ :- అమ్మలకు నమస్సులు.

అందఱు :- బిడ్డా! చిరంజీవివి కమ్ము.

లక్ష్మీ :- అనుగ్రహింప బడితిని.

సీత :- పూర్వజన్మములు, చందనములు,

అంజన :- అమ్మా! నీవు సుమంగలివే కమ్ము.

సీత :- అనుగ్రహింపబడితిని.

భర :- అన్నా! భరతుడు నమస్కరించుచున్నాడు.

రాము :- రమ్మ నాయనా! ఇత్థాకుకుమార! రమ్మ!
స్వస్తి! చిరంజీవివి కమ్ము.

రమ్మ కవాటకుల్యము ను
రమ్మ నురమ్మన జేర్చు మయ్య యం
దిమ్మిటు కొగిలింప భవ
దీయ సుదీర్ఘ భుజవ్యయమ్ము నూ
ర్థ్వ మొనరింపు కొంచెము శ
రచ్చళిసన్నిభమైన నీదు వ
క్రమ్మును హాయిగూర్చగదె!
కాయము దీనిని దుఃఖిదగ్ధము.

భర :- అనుగ్రహింపబడితిని. అమ్మా! భరతుని నమ
స్కారము లివిగో.

సీత :- చిర మార్యపుత్రుని సహవాసివై యుండుము.

భర :- అనుగ్రహింపబడితిని. ఆర్య! నమస్కారము.

లక్ష్మ :- రమ్మ నాయనా! రమ్మ. దీర్ఘాయుష్మంతుడవు
కమ్ము! గట్టిగా కొగిలింపుము.

.(అలింగనము చేయును)

భర :- ధన్యుడను ఆర్యా ! రాజ్యభారము చేకొనుడు.

రాము :- బిడ్డా ! ఎట్లు ?

కైక :- బిడ్డా ! చాల కాలముగా నాశించి యున్నదే గదా.

(శత్రుఘ్నుడు ప్రవేశము)

శత్రు :- పలు నిడుమలు వడె గొడుదుడు

కుల సుఖదము తేజ మలర గుణగణ మొప్పన్

కులతిలకు గురుని రాక్షస

కుల నాశకు చూడ మదిని కుతుక మ్మొలయున్.

(సమీపించి) ఆర్య ! శత్రుఘ్నుడు నమస్కరించు
చున్నాడు.

రాము :- రమ్మ నాయనా ! రమ్మ, స్వస్తి చిరంజీవివికమ్ము.

శత్రు :- అనుగ్రహింప బడితిని. అమ్మా ! నమస్కారము.

సీత :- బిడ్డా ! చిరంజీవివి కమ్ము.

శత్రు :- అనుగ్రహింపబడితిని. అన్నా ! నమస్కారము.

లక్ష్మ :- శుభ మగుగాక ! ఆయుష్మంతుడవు కమ్ము.

శత్రు :- అనుగ్రహింపబడితిని. అన్నా ! అరుగో ! వసిష్ఠ
వామదేవులు మంత్రులతో కలిసి పట్టాభిషేకమునకై
మిమ్ము దర్శింప గోరుచున్నారు.

స్వయము నానానదీనదజలము గొనుచు

మునులు వచ్చిరి, మీదయం గన దలంతు

సలిలసంసిక్తవారిజ సదృశమైన

ప్రథమ మభిషిక్తమా మీదు వదన మనఘ !

కైక :- బిడ్డ ! చామ్ము. స్వీకరింపు మభిషేకమును.

రాము :- అమ్మయ్యా (నిష్క్రమించును)
(తెరలో)

జయము జయము స్వామీ ! జయము మహారాజు
లకు. జయము దేవా ! జయము భద్రముఖులకు. జయ
రావణాంతకులకు. జయము జయము జయము.

కైక :- వీరే పురోహితులు. కంచుకులు. వీరు నా బిడ్డ
కాశీర్వాదములను విజయఘోషములను పల్కుచు
సమ్మానించు చున్నారు.

సుమి :- మంత్రులు సేవకులు సజ్జనులు నా బిడ్డకు విజయ
మభివృద్ధి చేయుచున్నారు.
(తెరలో)

ఓహో ! జన్మస్థాన వాసులైన తాపసులారా ! వినుడు,
వినుడు మీరలు.

దినమణి యంధ కారమటు

దీపిత శౌర్య మయూఖి పంక్తులన్
ఘన దురితారి సంజనిత

గాఢ తమిస్రము రూపుమాసి, యా
జనకుని పట్టి, సర్వశుభ

సంపద కాకరమైన సాధ్వీ, జే
కొని, యిటు వచ్చురాము, జయ
కొట్టుడు సర్వజనాభి రామునిక

కైక :- ఆహా ! నా బిడ్డ విజయ ఘోషము మిన్ను ముట్టుచున్నది.

(తరువాత సపరివారుడై యభిషిక్తుడైన రాముడు ప్రవేశించును.)

రాము :- (ఆకసముజూచి) ఓ తండ్రి !

నాకమునందు నున్న జన
నాయక ! సంతసమందు, దీనతక
బోకుము, నీ హితంపు పని
బూని యొనర్చితి కోరినట్లుగా,
చే కొని రాజ్యభారమును,
చేసె దనంటిని ధర్మరక్ష, లో
కైక హితుండ నై ధరకు
నేలిక నై తిని, శాంతి నొందుమా !

భర :- నరపతి యన్న శబ్దము గ

నంబడి, పూని సితాత పత్రముక
ధరవర తీర్థవారి ఘన
తన్నభిషేకము నొంది మాళి, సుం
దరతరమై యెసంగు జన
తా విను తాత్మవిలాస భాసితుక
గురు నవచంద్ర సన్నిభు గ
నుం గొన లేదిట దృష్టి యెంతకుక.

శత్రు :- చంద్రునుడయాన భాసించు జగము నట్లు
కలాషము వోయి మరల తా శాంచెవన్నె.

కాతు భక్త్యందు మీ భక్తునాథురాము
దివ్యరూపమున గంటిచ్చి మెఱసి.

రాము:-చిహ్న బహుళా ! రాజునై తిని.

లక్ష్మ:-భాగ్యము పంజినది.

కంచు:-ప్రవేశించి మహారాజులకు జయము. పూజ్యుడైన
విశ్వేశ్వరు విన్నవించుచున్నాడు. సుగ్రీవ, నీల, మైంద,
జాంబవదాంజనేయులాదిగ గల వారలెల్లరు విన్నవించు
చున్నారు. 'దైవ కృపచేస్వామి వర్ధిల్లు చున్నారని.

రాము:- మీ యందఱి సాయమున నదృష్టము గంటినని
తెల్పుము.

కంచు :-చి త్తము, మహాప్రభూ!

కైక :-ధన్యమైనది. ఈయత్సవము నయోధ్యలో చూడ
గోరుదును.

రాము:-అటులనే అమ్మా! (చూచి) అహో! ఈవనము
కాంతులచే భాస్కర బింబమట్లలరాదు చున్నదే. (ఆలో
చించి) ఆ! తెలిసినది! రావణు విమానము పుష్పకమా
కసమునకు వచ్చినది. తలచుకొనగనే వచ్చునట్లు బాస
చేయబడినదిగదా! కాన దాని నందఱు నెక్కుడు.

(అందఱు నెక్కుడురు)

రాము:—

బంధుమిత్రులు హితులు నాపజ్జరాగ
నిష్ఠుడే సోగల నయోధ్య కెగిరి నింగి.

లక్ష్యము:—

ఉదయోదయః కృష్ణాచార్యమును నుజుననీ నుజు
నాదులిప్పుచే చూడఁ నట్లు ప్రాచ్యము.

(భారత వాక్యము)
బుధుని ప్రాచ్యతో భర్తృవత్త్వితోచే
రాముడెట్టులు పాలించె రాజ్యలక్ష్మీ
నటులె సిరియును భర్తృమ్ము వధిగమించి
రాజుపాలించుగాఠ ! భూరాజ్యమింక.

(అంతట నిష్క్రమించును)

(కృష్ణాచార్యము రూపము)